



देशविदेश

मोदी ने गुजरात में सेमीकंडक्टर प्लांट का किया उद्घाटन

साणंद। पीएम नरेंद्र मोदी ने शनिवार को गुजरात के साणंद में देश के तीसरे सेमीकंडक्टर प्लांट का उद्घाटन किया। साणंद में स्थित सीजी सेमी के ओएसएटी प्लांट में आज से प्रोडक्शन शुरू हो गया है। पीएम ने कहा- इस प्लांट से 20 करोड़ चिप बनेंगी। यहां पर हर साल 500 करोड़ चिप बनाने का लक्ष्य रखा गया है। मैं 20 साल पहले जब सेमीकंडक्टर की चर्चा करता था तो मीडिया मेरा मजाक बनाती थी। उन्होंने कहा- भारत आज दुनिया का दूसरा सबसे बड़ा मोबाइल मैनुफैक्चरर और एक्सपोर्ट करने वाला देश है। हम मोबाइल, इलेक्ट्रॉनिक्स प्रोडक्ट के साथ वद चिप भी बनाएंगे जिनसे पूरी दुनिया चलती है।

20 जुलाई से 13 अगस्त तक चलेगा संसद का मानसून सत्र

नई दिल्ली। संसद का मानसून सत्र 20 जुलाई से शुरू होगा। केन्द्रीय मंत्री किरेन रिजिजू ने एक्स हंडल पर एक पोस्ट में लिखा कि भारत सरकार की सिफ़ारिश पर राष्ट्रपति द्रौपदी मुर्मू ने 20 जुलाई से 13 अगस्त तक संसद के दोनों सदनों की बैठक बुलाने को मंजूरी दे दी है। संसदीय परिषदी के मुताबिक मानसून सत्र दोनों सदनों के संयुक्त सत्र में राष्ट्रपति के अभिभाषण के साथ शुरू होगा। दोनों सदनों में राष्ट्रपति के अभिभाषण पर धन्यवाद प्रस्ताव पर चर्चा भी कराई जाएगी। करीब तीन सप्ताह के इस मानसून सत्र में सरकार कई अहम विधेयकों को पारित करने का प्रयास करेगी। केन्द्रीय संसदीय कार्यमंत्री किरेन रिजिजू ने एक्स हंडल पर लिखा, भारत सरकार की अनुशंसा पर, राष्ट्रपति द्रौपदी मुर्मू ने मानसून सत्र 2026 में संसद के दोनों सदनों की बैठक बुलाने की स्वीकृति दे दी है।

सोना इस हफ्ते 6471 रु. महंगा हुआ, 1.46 लाख रुपये पहुंचा

नई दिल्ली। इस हफ्ते सोने-चांदी के दाम में तेजी रही। सोना हफ्तेभर में 6,471 रुपए भिन्नक 1.46 लाख रुपए प्रति 10 ग्राम पर पहुंच गया। इससे पहले ये बीते हफ्ते यानी 25 जून को 1.40 लाख रुपए पर था। वहीं, चांदी 2.17 लाख किलो से बढ़कर 2.34 लाख रुपए पर पहुंच गई है। यानी इसकी कीमत 17,317 रुपए बढ़ी। सोने-चांदी के दाम अलौ टाइम हाई से काफी नीचे आ गए हैं, इसलिए निवेशकों के निचले स्तर पर खरीदारी करने से ये तेजी आई है। इस साल सोने-चांदी की कीमत में लगातार उतार-चढ़ाव देखने को मिल रहा है। सोना 2026 में अब तक 13,145 रुपए और चांदी 3,438 रुपए महंगी हुई है। 31 दिसंबर 2025 को 10 सोना 1.33 लाख रुपए पर था, जो अब 1.46 लाख रुपए पर पहुंच गया है।

पीएम मोदी के हमशक्ल को ईशा समझ बैठी असली



मुंबई। एक्ट्रेस और बिग बॉस फेम ईशा मालवीय का एक वीडियो सोशल मीडिया पर सामने आया है। वीडियो में वह एक पल के लिए प्रधानमंत्री नरेंद्र मोदी के हमशक्ल को पीएम मोदी समझ बैठी। जिसके बाद वहां मौजूद पेंसणजी और दूसरे लोग हंसने लगे। दरअसल, ईशा ब्राइट एंटरटेनमेंट अर्वाइज्स 2026 के रेड कार्पेट पर पहुंची थीं। इसी दौरान उनकी मुलाकात पीएम मोदी के हमशक्ल से हुई। उन्हें देखते ही ईशा चौंक गई और मुक़ुबारे हुए कहा, ओह, मोदी जी। हालांकि, बाद में उन्हें रियलाइज हुआ कि वे पीएम मोदी के हमशक्ल हैं। इसके बाद उन्होंने हमशक्ल से हाथ मिलाया और कैमरे की ओर देखकर कहा, गाइज, हमारे साथ मोदी जी हैं। ईशा ने पीएम मोदी के जिन हमशक्ल से मुलाकात की, वह विकास महाते हैं। विकास महाते मुंबई के जाने-माने बिजनेसमैन, एक्टर और समाजसेवी हैं। उनकी सूझ, दाढ़ी और बोलने का अंदाज पीएम मोदी से काफी मिलता-जुलता है, जिसकी वजह से लोग उन्हें देखते ही भ्रमित हो जाते हैं।

टीएमसी के प्रदेश अध्यक्ष भट्टाचार्य ने पार्टी के सभी पदों से दिया इस्तीफा

कोलकाता। पश्चिम बंगाल की पूर्व सीएम ममता बनर्जी को एक और बड़ा झटका लगा है। दरअसल एक दिन पहले ही ममता बनर्जी के पार्टी ऑफिस पर बागी गुट ने कब्जा कर लिया था और आज टीएमसी की प्रदेश अध्यक्ष चंद्रिमा भट्टाचार्य ने पार्टी के सभी पदों से इस्तीफा देने का एलान कर सभी को चौंका दिया। चंद्रिमा भट्टाचार्य को ममता बनर्जी की करीबी नेता माना जाता है। उन्होंने पार्टी प्रमुख ममता बनर्जी को पत्र लिखकर अपने फैसले की जानकारी दी। चंद्रिमा भट्टाचार्य को बंगाल विधानसभा चुनाव में हार के बाद 3 जून को ही सुबत बरखी की जगह ही टीएमसी का प्रदेश अध्यक्ष नियुक्त किया गया था। दरअसल ममता बनर्जी ने विधायकों की बगावत के बाद पार्टी की सभी समीतियों को भंग कर दिया था और संसदन में बड़े बदलाव किए थे।

फिल्मों और ओटीटी कंटेंट की पायरेसी पर तुरंत रोक लगाए टेलीग्राम

नई दिल्ली। सरकार ने बड़े पैमाने पर हो रही पायरेसी को लेकर टेलीग्राम को नॉटिस जारी किया है। सूचना एवं प्रसारण मंत्रालय ने टेलीग्राम को निदेश दिया है कि वह पायरेटेड फिल्मों और ओटीटी कंटेंट के खिलाफ तुरंत कदम उठाए और 15 दिनों के भीतर की गई कार्रवाई की रिपोर्ट सौंपे। सूत्रों के मुताबिक, सरकार का यह कदम भारत की क्रिएटर इकोनमी, फिल्म इंडस्ट्री, बॉडकास्टर्स, ओटीटी प्लेटफॉर्म, प्रोड्यूसर्स और डिस्ट्रीब्यूटर्स की सुरक्षा के लिए है। अधिकारियों ने इस बात पर जोर दिया कि सरकार का नज्फिया अब पायरेटेड कंटेंट को एक-एक करके हटाने के जवाब प्लेटफॉर्म की जवाबदेही तय करने की ओर बढ़ रहा है।

सरकार की तरफ से घोषित आतंकियों की संख्या बढ़कर 80 हो गई

अयोध्या राम मंदिर और आरएसएस कार्यालय की रेकी करने वाला आतंकी घोषित

एजेंसी ► नई दिल्ली

केन्द्र सरकार ने शनिवार को 23 लोगों को आतंकी घोषित किया है। इनमें एक आतंकी वो भी है जो अयोध्या में राम मंदिर और नागपुर में आरएसएस कार्यालय की रेकी में शामिल है। आतंकी की पहचान मोहम्मद मुसादिक के रूप में हुई है। यह हाफिज सईद का रिश्तेदार है। हालांकि ये रेकी मुसादिक ने खुद की या करवाई थी और रेकी कब की गई। इसकी जानकारी सामने नहीं आई है। सरकार का कहना है कि लिस्ट में शामिल सभी आतंकी जैश-ए-मोहम्मद (खीट), लश्कर-ए-तैयबा (एलईटी), द रेजिस्टेंस फ्रंट (टीआरएफ) और जमात-उद-दावा (जेयूडी)

आरोपी पाकिस्तान का नागरिक, हाफिज सईद का रिश्तेदार, 23 आतंकियों की लिस्ट में 17 पाकिस्तानी

आतंकियों की भर्ती, भारत में घुसपैठ, आतंकी हमलों की साजिश, आतंक के लिए पैसे जुटाने, हथियार पहुंचाने और अन्य मदद करने में शामिल



जैसे प्रतिबंधित आतंकी संगठनों से जुड़े हैं। ये लोग आतंकियों की भर्ती, भारत में घुसपैठ, आतंकी हमलों की साजिश, आतंक

के लिए पैसे जुटाने, हथियार पहुंचाने और अन्य मदद करने में शामिल रहे हैं। घोषित 23 आतंकियों में 6 जम्मू-कश्मीर के मूल

निवासी हैं, जबकि 17 पाकिस्तानी हैं। इनमें 7 पीओके (पाकिस्तान के कब्जे वाले कश्मीर) और 10 पाकिस्तान में रह रहे हैं।

इन 23 नामों के जुड़ने के बाद सरकार की तरफ से घोषित आतंकियों की संख्या बढ़कर 80 हो गई है।

सरकार ने जिन जैश आतंकियों को लिस्ट में शामिल किया है। उनमें कुछ 2016 के नगरोटा आर्मी कैप हमले और 2022 के सुनजवां हमले से जुड़े बताए जा रहे हैं। 29 नवंबर 2016 को जम्मू के नगरोटा आर्मी कैप पर सेना की बर्दी पहनकर आए तीन आतंकियों ने हमला किया था। इस हमले में 7 जवान शहीद हुए थे, जवाबी कार्रवाई में तीनों आतंकी मारे गए। जांच एजेंसियों ने इस हमले के पीछे जैश-ए-मोहम्मद (खीट) का हाथ बताया था। इसके बाद 22 अप्रैल 2022 को जम्मू के सुनजवां इलाके में आतंकियों ने सीआईएसएफ के जवानों को ले जा रही बस पर हमला किया। इस हमले में एक सीआईएसएफ जवान शहीद हुआ और कई अन्य घायल हुए। हमले की जिम्मेदारी द रेजिस्टेंस फ्रंट (टीआरएफ) ने ली थी। बाद में जांच में सीमा पार से संचालित आतंकी नेटवर्क की भूमिका सामने आई थी।

कुछ आतंकी 2016 नगरोटा आर्मी कैप हमला और 2022 सुनजवां हमले से जुड़े

राममंदिर-सोने से मढ़ी रामचरितमानस चोरी होने का भी दावा

पूर्व आईएसएस बोले- 5 करोड़ कीमत थी, चंपत राय ने रसीद नहीं दी, कहा- मैं कुछ नहीं कर सकता

एजेंसी ► अयोध्या

अयोध्या राम मंदिर में चढ़ावा चोरी के बीच पूर्व केन्द्रीय गृह सचिव लक्ष्मी नारायण ने दावा किया है कि उनकी सोने से मढ़ी रामचरितमानस चोरी हो गई है। उन्होंने कहा कि 8 अप्रैल 2024 को राम मंदिर ट्रस्ट को सवा किंवदंतल की रामचरितमानस भेंट की थी, लेकिन आज तक उन्हें इसकी रसीद नहीं मिली। इतना ही नहीं, 3-4 महीने बाद मंदिर से रामचरितमानस गांवब हो गई। इस रामायण के 1000 पन्नों पर 24 कैंरेट सोने की परत चढ़ाई गई है। इसकी कीमत 5 करोड़ थी। उन्होंने एक मीडिया सूत्रों से



बातचीत में कहा- मैं अयोध्या पहुंचा, तो चंपत राय ने 9 घंटे तक इंतजार करवाया। मैंने उनसे हाथ जोड़कर कहा- सर, मेरी पूरी जिंदगी की पूंजी है। रामचरितमानस को मंदिर में रखवा दीजिए। तब उन्होंने कहा- मेरे पास कई लोगों के आभूषण और कई तरह की चीजें आती हैं, तो क्या मैं सिर्फ इन्हीं सब का डिस्पले करता रहूँ।

कल होगी मंदिर ट्रस्ट की बैठक

पूर्व आईएसएस ने कहा- मैंने मंदिर निर्माण समिति के अध्यक्ष नृपेंद्र मिश्रा और ट्रस्ट मेंबर गोपाल राव से संपर्क किया, लेकिन कुछ नहीं हुआ। फिर मैं दोबारा अयोध्या गया। 4 घंटे इंतजार के बाद चंपत राय मिले। उन्होंने मुझसे कहा- मैं कुछ नहीं कर सकता, आपको जहां जाना है, जाइए। इधर, मंदिर ट्रस्ट ने अपनी 6 जुलाई को होने वाली बैठक का शनिवार को एजेंडा जारी किया। इसमें ट्रस्ट के महासचिव चंपत राय और न्यासी डॉ. अनिल मिश्रा के इस्तीफे पर फैसला होगा। इसके अलावा एसआईटी की शुरुआती रिपोर्ट और मंदिर प्रबंधन से जुड़ी व्यवस्थाओं पर चर्चा की जाएगी। वहीं, चंपत राय के ट्रस्ट से इस्तीफा देने को लेकर शंकराचार्य अविमुक्तेश्वरानंद ने तंज कसा। कहा- क्या इतने बड़े भगवान के दरबार में चोरी करके इस्तीफा देने से छुड़ी मिल जाएगी? ये क्या नाटक बना रखा है, पीटे जाओगे। अगर सरकार ने इनको जेल में नहीं डाला और सही सजा नहीं दिलवाई, तो जनता इनको पीटेगी।

पंजाब कांग्रेस में टूट का डर, हाईकमान अलर्ट

एजेंसी ► लुधियाना

बंगाल में तृणमूल कांग्रेस की तरह पंजाब में 2027 के विधानसभा चुनाव से 8 महीने पहले ही टूट के आसार बने हुए हैं। सांसद राजा वड़िगं को प्रधान बनाए रखने को लेकर पूर्व उट व जालंधर से सांसद चरणजीत चन्नी के बगावती तेवर देख कांग्रेस हाईकमान एक्टिव हो गया है। दिल्ली से एक सीनियर नेता ने चन्नी को काल कर अभी कोई बड़ा कदम न उठाने को कहा है। चन्नी के करीबी सोसं के मुताबिक नेता ने भरोसा दिलाया कि राहुल गांधी 7 जुलाई को विदेश से लौट आएंगे, उसके बाद चन्नी की उनसे मीटिंग करा दी जाएगी।

पांच महाद्वीपों के लोग आरएसएस से ट्रेनिंग मांग रहे : मोहन भागवत

एजेंसी ► नागपुर

राष्ट्रीय स्वयंसेवक संघ (आरएसएस) प्रमुख मोहन भागवत ने दावा किया है कि दुनिया के पांच महाद्वीपों से लोग संघ के कामकाज को देखने आ रहे हैं और वे चाहते हैं कि आरएसएस के स्वयंसेवक उनके देशों में जाकर लोगों को ट्रेनिंग दें। नागपुर में आयोजित कार्यक्रम में भागवत ने कहा कि विदेशों से

समय-समय पर लोग संघ का कार्य देखने आते हैं। वे यह जानना चाहते हैं कि आरएसएस किस तरह समाज के लिए समर्पित स्वयंसेवक तैयार करता है और अपने देशों में भी ऐसे कार्यकर्ताओं को तैयार करने के लिए संघ की मदद चाहते हैं। यह कार्यक्रम 'डॉ. हेडगेवार: आधुनिक युग के शालीवाहन' के सार्वजनिक प्रसारण के अवसर पर आयोजित किया गया था।

इंदौर, हरदा और सीहोर में लगातार बारिश से नदियां उफान पर 19 जिलों में भारी से अति भारी बारिश का अलर्ट

दैनिक अवन्तिका ► भोपाल

प्रदेश में मानसून पूरी तरह सक्रिय है। 19 जिलों में भारी से अति भारी बारिश का अलर्ट जारी किया गया है। इंदौर, हरदा और सीहोर में लगातार बारिश से नदियां उफान पर हैं, कई गांवों का संपर्क टूटा है और जनजीवन बुरी तरह प्रभावित हुआ है। मध्य प्रदेश में मानसून पूरी तरह सक्रिय हो गया है। शनिवार

को प्रदेश के अधिकांश हिस्सों में तेज से अति भारी बारिश की संभावना है। मौसम विभाग ने 19 जिलों के लिए भारी से अति भारी बारिश का अलर्ट जारी किया है। सबसे ज्यादा असर बड़वानी और खंडवा में रहने की आशंका है, जहां अगले 24 घंटे में करीब 8 इंच तक बारिश हो सकती है। लोगों को नदी-नालों और जलभराव वाले इलाकों से दूर रहने की सलाह दी गई है। इंदौर में

पिछले एक सप्ताह से लगातार बारिश हो रही है। बीते तीन दिनों में शहर में छह इंच से अधिक वर्षा रिकॉर्ड की गई है, जबकि इस मानसून सीजन में अब तक कुल 11 इंच से ज्यादा बारिश हो चुकी है। शुक्रवार शाम करीब दो घंटे की तेज बारिश में ढाई इंच पानी दर्ज किया गया। शनिवार सुबह भी रुक-रुककर बारिश जारी रही और मौसम विभाग ने शाम तक फिर भारी बारिश की संभावना जताई है।

पति की हत्या करके बाथरूम में दफनाकर फर्श बनवाई

उसी पर नहाती रही, 45 दिन बाद खुलासा, बोली- पीटता था, इसलिए मार डाला

एजेंसी ► आगरा

आगरा में महिला ने पति की हत्या कर शव को घर के बाथरूम में दफना दिया। ऊपर से फर्श बनवा दी और उसी बाथरूम में रोजाना नहाती रही। 45 दिनों तक पुलिस और घरवालों को गुमराह किया। जांच के दौरान महिला पुलिस के साथ सीसीटीवी फुटेज देखती रही और रोजे का नाटक करती रही।

महिला के जेट को उसके व्यवहार से शक हो गया। उसने महिला से कहा कि अगर कोई



परेशानी हो तो वह साथ देगा। इसके बाद महिला ने जुर्म कबूल कर लिया। पुलिस ने उसकी निशानदेही पर बाथरूम का फर्श तोड़ा, जहां से केवल कंकाल बरामद हुआ। महिला ने पुलिस को बताया कि मेरा पति शराब



पीकर मेरे साथ मारपीट करता था। इसी वजह से मैंने खीर में 18 से ज्यादा नींद की गोलिएं मिलाकर पति को खिला दीं, जिससे उसकी मौत हो गई। मैंने जेट को फोन कर राजस्थान से बुलाया, लेकिन उन्हें घर के अंदर नहीं आने दिया।

सास को घर से करीब 100 मीटर दूर ले गई

मैं दोनों बच्चों और सास को घर से करीब 100 मीटर दूर ले गई। फिर वहीं से तीनों को जेट के साथ भेज दिया। इसके बाद शव को कमरे से खींचकर बाथरूम में ले गई और गद्दा खोदकर दफना दिया। जेट को बताया कि पति उससे झगड़ा कर 5 हजार रुपए लेकर चला गया है। फिर खुद भी राजस्थान चली गई। 8 दिन बाद लौटकर आई और मजदूर बुलाकर बाथरूम में फर्श बनवा दी।

कुएं में गिरे बैल को बचाने उतरे एक ही परिवार के 3 लोगों की जहरीली गैस से मौत

दैनिक अवन्तिका ► मैहर

प्रदेश के मैहर जिले में शुक्रवार की देर रात एक बेहद दर्दनाक हादसा सामने आया है। अमरपाटन थाना क्षेत्र के खरामसेड़ा गांव के अहिरान टोला में एक 40 फीट गहरे कुएं में गिरे बैल को बचाने की कोशिश के दौरान एक ही परिवार के तीन सदस्यों की जहरीली गैस की चोपट में आने से मौत हो गई। स्थानीय पुलिस ने शनिवार को इस घटना की पुष्टि की है. हादसे में परिवार का एक चौथा सदस्य भी गंभीर रूप से झुलस गया है, जिसे नाजुक हालत में इलाज के लिए अस्पताल में भर्ती कराया गया है। अमरपाटन थाना प्रभारी विजय सिंह परस्ते से मिली जानकारी के अनुसार यह घटना शुक्रवार रात करीब 8.30 बजे की है। गांव के निवासी रामनिवास कुशवाहा के स्वामित्व वाले एक गहरे कुएं में एक बैल अचानक गिर गया था। पशु को सुरक्षित बाहर निकालने के प्रयास में गांव के चार लोग एक रस्सी के सहारे एक-दूसरे के बाद कुएं के भीतर उतरे, लेकिन कुएं की गहराई में अत्यधिक ऑक्सीजन की कमी और वहां बनी जहरीली गैसों के तात्कालिक प्रभाव के कारण चारों लोग कुछ ही पलों में अचेत हो गए। कुएं के बाहर खड़े ग्रामीणों ने जब कोई हलचल नहीं देखी, तो तुरंत राहत कार्य शुरू किया और कड़ी मशकत के बाद चारों अचेत पुरुषों को बाहर निकाला।

आनंदम नेत्रालय

रखे आपकी आँखों का ख्याल

पाएं मोतियाबिंद एवं चश्मे से आज़ादी

(1) अनुभवी सर्जनों की टीम।

(2) दर्द रहित, इंजेक्शन रहित, आधुनिक पद्धति (फेको-एमल्सिफिकेशन) द्वारा ऑपरेशन।

(3) उन्नत किस्म के कृत्रिम नेत्र लेंस (इंद्रा ऑक्युलर लेंस) का प्रयोग।

(4) मोतियाबिंद के ऑपरेशन के द्वारा चश्मा हटाने की सुविधा।

अन्य शाखाएं

◉ इंदौर ◉ उज्जैन ◉ देवास ◉ शाजापुर ◉ नागदा ◉ खंडवा ◉ आष्टा

50+ से अधिक उम्र के व्यक्तियों के लिए परामर्श

निःशुल्क

आधिक जानकारी के लिए संपर्क करें

☎ 91094 44862, 91097 44452

☎ 43, सुभाष नगर, सांवेर रोड़, (दो तालाब के पास), उज्जैन

T&C applicable



ऑनलाइन उपस्थिति...

स्कूल में बच्चों को मास्टर साहब जैसा बोले बच्चे वैसा ही करते हैं। अगर कोई बच्चा तर्क वितर्क करे तो उसे उदंड करार दे दिया जाता है। पहले सजा दी जाती थी अब ये पेटन बदल चुका है। फिर भी शिडकी तो मिल ही जाती है। अनुशासनहीनता का तमगा भी बच्चे पर लटका ही दिया जाता है। शाब्दिक रूप से शैतान और पता नहीं कैसे कैसे शब्दों से नवाज दिया जाता है। बच्चों को स्कूल आने में थोड़ी भी देर हो जाए तो उसे दंड मिलता है। कुछ नहीं तो प्रार्थना तक बाहर गेट पर ही खड़ा रखा जाता है। जूते,ड्रेस,मोजे और पता नहीं कैसे कैसे अंग्रेजी अनुशासन के नाम पर प्रताडित किया जाता है या किया जाता रहा है। अब सरकार बच्चों पर प्रसन हुई। बच्चों को सुविधा मिली और नई व्यवस्था में मास्टर साहब की दुविधा हो गई।

आनलाईन उपस्थिति का मामला गहरा गया है। इस मामले में अब तक न्यायालय के आदेश प्रशासनिक आदेश हो चुके हैं। मास्टर साहब से लेकर मेडम जी सब एक दायरे में आ गए हैं। बच्चों को अनुशासन का पाठ पढ़ाने वालों को शासन एवं प्रशासन के अनुशासन का पाठ मजबूरी में पढ़ना पड़ रहा है। उसमें भी उदंडता की स्थिति सामने आ रही है। बच्चों की उदंडता में उनके घालकों को बुला लिया जाता है और पता नहीं क्या झूठया किया जाता है। अब इनके सस्ले में तो सीधे जबरदस्त कार्यवाई शुरू हो रही है। यहां तक की आनलाईन उपस्थिति नहीं होने पर जो झुका तनख्वाह निकाल रहा है उसके भी काम लगाने की उपर वाले साहब ने तैयारी कर ली है। नीचे की सेंटिंग भी खराब होने को है। एक समय था जब नौकरी पर गए तो गए बाकी शेष सब कुशल मंगल। अब ऐसे हालात में मजबूरी में बहुत कुछ करना पड़ रहा है। खुसूर-फुसूर है कि जो स्कूल तक के दायरे में है उन्हें तो आनलाईन उपस्थिति लगाना है लेकिन जो माननीयों के यहां इधर उधर जुगाड़ से पहुंचे हैं उनकी उपस्थिति को भी बाध्य किया जाए कि वे भी आनलाईन उपस्थिति लगाएं। यही नहीं प्रशासन में अटेंचमेंट के नाम पर बाबूगिरी कर रहे ऐसे माटुसाब कैसे और कहां आनलाईन उपस्थिति दर्ज करेंगे यह भी साफ नहीं किया जा रहा है। ऐसे में 100 कीसदी आनलाईन उपस्थिति कैसे दर्ज होगी। आंकडेबाजी की जादूगरी तो हर हाल में सामने आएगी ही।

खुसूर फुसूर

न्यूज कॉलम

अब नालियों में कचरा फेंका तो लगेगा जुमाना, आयुक्त ने दी सख्त चेतावनी

उज्जैन। शहर में बारिश के दौरान जलभराव की समस्या से निपटने के लिए नगर निगम ने सफाई और कचरा प्रबंधन को लेकर सख्ती बढ़ा दी है। शुक्रवार सुबह निगम आयुक्त अभिलाष मिश्रा ने ढाबा रोड चौड़ीकरण कार्य, वार्ड क्रमांक 14 स्थित भार्गव सब्जी मार्केट तथा वार्ड क्रमांक 9 के भेरुनाला क्षेत्र का पैदल निरीक्षण कर व्यवस्थाओं का जायजा लिया। निरीक्षण के दौरान ढाबा रोड से सत्यनारायण मंदिर तक निर्माणाधीन सड़क का अवलोकन करते हुए आयुक्त ने ठेकेदार को सड़क की फिनिशिंग और लेवलिंग का कार्य निर्धारित गुणवत्ता के अनुरूप शीघ्र पूरा करने के निर्देश दिए। वहीं वार्ड 14 में कचरा पुथक्करण (सेग्रीगेशन) व्यवस्था संतोषजनक नहीं मिलने पर उन्होंने संबंधित स्वास्थ्य अधिकारी और एजेंसी प्रतिनिधियों को जिम्मेदारी तय करते हुए जुमाने की कार्यवाई के निर्देश दिए। भार्गव सब्जी मार्केट में व्यापारियों को स्पष्ट चेतावनी दी गई कि नालियों में कचरा फेंकने वालों के खिलाफ सख्त कार्यवाई की जाएगी। दुकानदारों को गीले और सूखे कचरे के लिए अलग-अलग डस्टबिन रखने तथा कचरा केवल संग्रहण वाहन को ही सौंपने के निर्देश दिए गए। केडी गेट चौराहे पर मार्ग चौड़ीकरण के दौरान पड़े मलबे को तत्काल हटाने और नालियों की प्रभावी सफाई कराने के भी निर्देश दिए गए। भेरुनाला क्षेत्र में जलभराव की शिकायत पर निरीक्षण करते हुए आयुक्त ने नालियों पर किए गए अस्थायी अतिक्रमण हटवाए और नियमित सफाई सुनिश्चित करने के निर्देश दिए। इस दौरान वार्ड 9 में कचरा संग्रहण वाहन द्वारा किए जा रहे बेहतर कचरा पुथक्करण कार्य की सराहना करते हुए संबंधित हेल्पर की प्रशंसा की और अन्य कर्मचारियों को भी इसी तरह कार्य करने के लिए प्रेरित किया। निरीक्षण के दौरान नगर निगम के संबंधित अधिकारी, स्वास्थ्य अमला, ठेकेदार और कंसल्टेंट मौजूद रहे।



दैनिक अवन्तिका

इंदौर | उज्जैन | रविवार 05 जुलाई, 2026 | www.awantika.com

03

न्यूज ब्रीफ

83 हजार 800 रुपये मूल्य की अवैध मदिरा एवं वाहन जप्त

इंदौर। कलेक्टर शिवम वर्मा के आदेश एवं सहायक आयुक्त आबकारी अभिषेक तिवारी के निर्देशन में अवैध मदिरा के विरुद्ध सतत अभियान चलाया जा रहा है।जिसमें विभिन् टीमों द्वारा इन्दौर जिले में विभिन्न स्थानों पर चेक पॉइंट बनाये गए है, जिसके चलते 03 जुलाई को सुबह ग़रत के दौरान आशंका के आधार पर निवासी 25/1 किनोबा नगर, बड़ी वालटोली सुनीता पति रोहित बैरासी की एक दोपहिया होडा एफ़िटवा स्कूटर की तलाशी ली गई। तलाशी के दौरान गड़्डी की डिस्क्री में देशी मदिरा प्लेन बरामद की गई। उक्त मदिरा एवं प्रयुक्त दोपहिया वाहन को आबकारी विभाग द्वारा जप्त किया गया। जप्त मदिरा एवं वाहन का अनुमति बजार मूल्य कुल रुपये 83 हजार 800 रुपये है। आरोपी के विरुद्ध प्रकरण पंजीबद्ध किया । जिला आबकारी विभाग द्वारा अवैध मदिरा के निर्माण, परिवहन एवं विक्रय के विरुद्ध अभियान आगे भी निरंतर जारी रहेगा।

जांच में नियमों का उल्लंघन करने वाले 10 स्कूली वाहन जब्त

इंदौर। कलेक्टर शिवम वर्मा के निदेशानुसार आरटीओ द्वारा स्कूली बच्चों की सुरक्षा सुनिश्चित करने के उद्देश्य से छोटा बांगड़वा क्षेत्र स्थित स्कूलों के वाहनों की सघन एवं आकस्मिक जांच की गई। जांच के दौरान नियमों का उल्लंघन पाए जाने पर 3 स्कूल बसें, 3 ट्रेवलर एवं 4 मैजिक वाहन सहित कुल 10 वाहनों को जव्त किया गया। जांच अभियान के दौरान वाहनों के परमिट, फिटनेस, बीमा सहित अन्य आवश्यक दस्तावेजों का परीक्षण किया गया। साथ ही वाहनों का भौतिक निरीक्षण कर यह भी देखा गया कि वे फिटनेस एवं परमिट की शर्तों का पालन कर रहे हैं या नहीं। निरीक्षण के दौरान फायर सेफ्टी उपकरण, स्पीड गवर्नर तथा अन्य सुरक्षा व्यवस्थाओं की भी जांच की गई। आरटीओ अधिकारियों ने स्कूली बच्चों एवं उनके अभिभावकों से भी फीडबैक प्राप्त किया।

अनियमितताएं मिलने पर सोनोग्राफी केन्द्र के संचालन पर लगाई गई रोक

इंदौर। कलेक्टर शिवम वर्मा के निदेशानुसार पीसीपीएनडीटी अधिनियम के तहत कार्रवाई करते हुए डॉ. दीक्षा वुमेन्स क्लिनिक एवं सोनोग्राफी केन्द्र, एलजी-2ए, लक्ष्म चौराहा, रानीगंगा, खण्डवा रोड, इंदौर का पंजीयन निलंबित कर केन्द्र के संचालन पर तत्काल प्रभाव से रोक लगा दी गई है। क्लिनिक का औचक निरीक्षण डॉ. निर्मला अखण्ड एवं पर्यवेक्षण दल की सदस्य श्रीमती दीपमाला बामने द्वारा किया गया। निरीक्षण के दौरान पाया गया कि केन्द्र पर डॉ. पूनम रायकवार ओपीडी संचालित कर रही थीं, जबकि केन्द्र से संबंधित समस्त पंजीयन डॉ. छाछरिया के नाम पर दर्ज हैं।

10 साल पुराने रास्ते पर बिल्डर की दबंगई



इंदौर। खंडवा रोड स्थित गणेश नगर के पास सतबाग कॉलोनी (सर्वे नंबर-399) में बिल्डर की कथित मनमांजी और दबंगई के खिलाफ रहवासियों का गुस्सा फूट पड़ा है। कॉलोनीवासियों का आरोप है कि बिल्डर से जुड़े मधुल पटेल, जगदीश पटेल और दिनसुख पटेल ने वर्षों पुराने आम रास्ते पर पथर डालकर और फेंसिंग कर कब्जा कर लिया है। इससे कॉलोनी का मुख्य मार्ग बंद हो गया है और सैकड़ों लोगों का रोजगारों का आगमन प्रभावित हो रहा है। रहवासियों का कहना है कि वे पिछले 10 वर्षों से इसी मार्ग से अपने घरों तक आते-जाते रहे हैं। यह रास्ता सर्वे नंबर-399 के रिकॉर्ड और नक्शों में भी मुख्य प्रवेश मार्ग के रूप में दर्ज है। इसके बावजूद कथित रूप से बिल्डर द्वारा अपने प्रभाव का इस्तेमाल कर रास्ते को बंद कर दिया गया, जिससे वाहन निकालना तो दूर, लोगों का पैदल निकलना भी मुश्किल हो गया है। रहवासियों ने आरोप लगाया कि बिल्डर ने कानून और प्रशासनिक नियमों की अनेकड़ि करते हुए मनमाने ढंग से फेंसिंग कर रास्ते पर कब्जा जमा लिया। कॉलोनीवासियों का कहना है कि यदि रिकॉर्ड में दर्ज सार्वजनिक मार्ग को भी इस तरह बंद किया जाएगा तो आम नागरिकों के अधिकारों की रक्षा कौन करेगा।

जलजनित बीमारियों से बचाव के लिए बरतें सावधानी

इंदौर। वर्षा ऋतु के दौरान जलजनित एवं मच्छरजनित बीमारियों का खतरा बढ़ जाता है। स्वास्थ्य विभाग ने आमजन से अपील की है कि वे आवश्यक सावधानियां अपनाकर स्वयं एवं अपने परिवार को सुरक्षित रखें। दूषित जल के सेवन से डायरिया, टाइफाइड, हेपेटाइटिस (पीलिया), पैचिश तथा हेजा जैसी बीमारियां फैल सकती हैं, जिनका सबसे अधिक प्रभाव बच्चों एवं शिशुओं पर पड़ता है।स्वास्थ्य विभाग के अनुसार मानसून एवं बाढ़ के बाद जलजनित रोगों के प्रसार की संभावना बढ़ जाती है। इनसे बचाव के लिए सुरक्षित एवं उमला हुआ पेयजल पीना, भोजन स्वच्छता का ध्यान रखना तथा नियमित रूप से साबुन से हाथ धोना अत्यंत आवश्यक है।

दस वर्षों में न एयरपोर्ट का विस्तार हुआ, न कान्ह नदी की हो सकी सफाई

इंदौर। शहर के विकास की रफ्तार धीमी होने से कई परियोजनाएं वर्षों से पूरी नहीं हो पा रही हैं। या तो वे फाड़लों में कैद हैं, या उनके लिए बजट ही मंजूर नहीं हो पाया है। इंदौर में ऐसे कई काम हैं, जो बीते दस वर्षों में पूरे नहीं हो सके, जबकि उनकी आवश्यकता लंबे समय से महसूस की जा रही है। वर्ष 2010 तक इंदौर शहर के विकास की जो रफ्तार थी, वह अब नजर नहीं आती। तब जवाहरलाल नेहरू राष्ट्रीय शहरी नवीनीकरण मिशन के तहत सीवरेज, सड़कें, 15 से अधिक फीडर रोड, यशवंत सागर गहरीकरण योजना, सीवरेज प्रोजेक्ट, मल्टीलेवल पार्किंग सहित कई कार्य एक साथ शुरू हुए थे। इसके अलावा बीआरटीएस बना और नमन परियोजना का तीसरा चरण भी उसी दौरान शुरू हुआ। लेकिन बीते 10 वर्षों में नए ब्रिज, सड़कों के चौड़ाकरण, सुपर स्पेशियलिटी अस्पताल और मेट्रो ट्रेन के अलावा कोई बड़ी सौगात शहर को नहीं मिली।

विलुप्त प्रजातियों के पौधे बढ़ाएंगे हरियाली, पंद्रह हजार से ज्यादा सलाई गोंद की लगाएंगे कलम, चोरल में रोप रहे सागौन

इंदौर के समीप चोरल के जंगल में अंजन-कल्लू व बीजा का हो रहा पौधारपण

मानसून सक्रिय होते ही जंगलों को हरा-भरा बनाने करने की कवायद तेज होने से पर्यावरण संरक्षण की दिशा में सफल प्रयास से प्राकृतिक संतुलन बेहतर होगा

दैनिक अवन्तिका ►► इंदौर

मानसून सक्रिय होते ही जंगलों को हरा-भरा बनाने करने की कवायद तेज हो गई है। इंदौर वनमंडल की चारों रेंज में करीब 10 से 15 हजार सलाई की कलमें भी रोप रहे हैं। प्रत्येक रेंज में तीन से चार हजार कलमें लगाई जा रही है। चोरल क्षेत्र में एक बार फिर सागौन के पौधों रोपने पर जोर दिया जा रहा है। लगभग 30 से 35 प्रतिशत हिस्सा सागौन का होगा। वनमंडलाधिकारी लाल सुधाकर सिंह का कहना है कि जिन विलुप्त प्रजातियों के पौधे नर्सरियों में तैयार हुए हैं। उन्हें जंगलों में विशेष तौर पर लगाया जा रहा है। इसके अलावा सलाई गोंद को बढ़ावा देने के लिए

जून अंतिम सप्ताह से जंगलों में सागौन, नीम, आवला सहित अंजन, कल्लू, बीजा,

दहीमन, तिनसा और बेहड़ा जैसी दुर्लभ प्रजातियों के पौधे रोपे जा रहे हैं। इंदौर वनमंडल की चारों रेंज में करीब 10 से 15 हजार सलाई की कलमें भी रोप रहे हैं। प्रत्येक रेंज में तीन से चार हजार कलमें लगाई जा रही है। चोरल क्षेत्र में एक बार फिर सागौन के पौधों रोपने पर जोर दिया जा रहा है। लगभग 30 से 35 प्रतिशत हिस्सा सागौन का होगा। वनमंडलाधिकारी लाल सुधाकर सिंह का कहना है कि जिन विलुप्त प्रजातियों के पौधे नर्सरियों में तैयार हुए हैं। उन्हें जंगलों में विशेष तौर पर लगाया जा रहा है। इसके अलावा सलाई गोंद को बढ़ावा देने के लिए

छोटे मकानों का हो सकेगा कमर्शियल उपयोग, ड्राफ्ट तैयार

सरकार ला रही नए नियम, सस्ते घर मिल सकेंगे

दैनिक अवन्तिका ►► इंदौर

ईटीग्रेटेड टाउनशिप, 15 मिनट सिटी जैसे कॉन्सेप्ट के बाद अब सरकार आमजन को सस्ते-किफायती घर की सुविधा देने, मिश्रित भूमि उपयोग व अफोर्डेबल हाउसिंग का दायरा बढ़ाने के लिए नियमों में बदलाव कर रही है।

इसके तहत अब छोटे घरों का कमर्शियल उपयोग हो सकेगा। यहां दुकान-ऑफिस की अनुमति मिल सकेगी। वहीं दो से तीन मंजिला मकान भी बना सकेंगे। अफोर्डेबल हाउसिंग का दायरा 450 से बढ़ाकर 642 वर्गफीट तक किया जाएगा। इन बदलावों का ड्राफ्ट तैयार है। नगर व ग्राम निवेश विभाग ने ड्राफ्ट प्रकाशित कर लोगों से

सुझाव बुलाए हैं। इन पर विचार और जरूरी बदलावों के बाद इन्हें अंतिम रूप से लागू किया जा सकेगा। विशेषज्ञों के अनुसार इस कवायद के कई फायदे हैं। आमजन को सस्ते-किफायती घर की साथ क्षेत्रों में सीमित व्यावसायिक व अन्य गतिविधियां बढ़ेंगी। मध्यमवर्गीय लोगों के लिए सस्ते व किफायती मकानों की उपलब्धता तो बढ़ेगी, आकार बढ़ने से यह और सुविधाजनक बनेंगे। प्रदूषणकारी, हानिकारक, भारी, खतरनाक उद्योग, गोदाम, बूचड़खाने, कबाड़ खाने, कारागार, बस स्टैंड, थोक कारोबार, तेल, पेट्रोलियम व च्चलनशील डिपो, गैस गोदाम, दुग्ध उत्पादन, मुर्गी पालन, कब्रिस्तान- स्पशान आदि को नहीं मिलेगी अनुमति।

मानसून की शुरुआती वर्षा ने शहर की हवा की तस्वीर बदलनी शुरू कर दी

बारिश से हवा हुई स्वच्छ, प्रदूषण के स्तर में आई गिरावट

दैनिक अवन्तिका ►► इंदौर

अप्रैल व मई की झुलसा देने वाली गर्मी, तेज हवाओं और धूल भरे मौसम के बाद मानसून की शुरुआती वर्षा ने शहर की हवा की तस्वीर बदलनी शुरू कर दी है। छोटी ग्वालटोली एयर क्वालिटी निगरानी स्टेशन के एक अप्रैल से एक जुलाई तक के आंकड़े बताते हैं कि तीन महीनों में हवा में मौजूद धूल और सूक्ष्म कणों का स्तर लगातार घटा है।

सबसे ज्यादा सुधार पीएम-2.5 और पीएम-10 जैसे प्रदूषकों में दर्ज हुआ है, जो सीधे शहरवासियों के श्वसन तंत्र और फेफड़ों को प्रभावित करते हैं। शहरवासियों को राहत सिर्फ बषाकाल में दो से तीन महीने के लिए ही मिलेगी। विशेषज्ञों का कहना है कि निर्माण गतिविधियों से उड़ने वाली धूल, सड़कों की सफाई, खुले में मलबा और वाहनों से निकलने वाले उत्सर्जन पर प्रभावी नियंत्रण नहीं किया, तो मानसून समाप्त होते ही प्रदूषण का स्तर फिर बढ़ जाएगा। आंकड़ों के अनुसार अप्रैल में पीएम-10 का औसत स्तर 122.28 माइक्रोग्राम प्रति घनमीटर था। मई में घटकर 111.57 और जून में

82.30 माइक्रोग्राम प्रति घनमीटर रह गया। यानी अप्रैल की तुलना में जून तक करीब 33 फीसद की कमी दर्ज की। इसी तरह पीएम-2.5 का औसत अप्रैल में 42.49 माइक्रोग्राम प्रति घनमीटर था, जो मई में 28.62 और जून में 24.32 माइक्रोग्राम प्रति घनमीटर पर आ गया। आयुक्त नगर निगम क्षितिज सिंघल प्रदूषण को नियंत्रण करने के प्रयास नगर निगम के अधिकारियों द्वारा निरंतर जारी है। केंद्र व राज्य

संघल प्रदूषण को नियंत्रण करने के प्रयास नगर निगम के अधिकारियों द्वारा निरंतर जारी है। केंद्र व राज्य

सरकार ईवी को बढ़ावा दे रही है। निगम कुछ वाहनों को ईवी पर स्थानांतरित कर चुका है। कुछ को करना बाकी है। सड़क पर उड़ने वाली धूल को लगातार कम करते हैं। निमाणांधीन भवनों को ग्रीन शोड से कवर करने के निर्देश दिए हैं।

तीन महीनों में करीब 43 फीसद की गिरावट

तीन महीनों में करीब 43 फीसद की गिरावट दर्ज की गई। विशेषज्ञों के अनुसार वर्षा की बूंदें हवा में तैर रहे धूल के कणों और अन्य प्रदूषकों को जमीन पर जमाकर देती हैं। इसके कारण वातावरण में मौजूद पार्टिकुलेट मैटर का स्तर तेजी से कम हो जाता है और शहरवासियों को स्वच्छ हवा मिलती है। शहर में हुई करीब 63 मिमी वर्षा के बाद भी वायु गुणवत्ता में उल्लेखनीय सुधार देखा है।

हालांकि राहत के बावजूद स्थिति पूरी तरह सामान्य नहीं हुई है। कई दिनों में पीएम-10 और पीएम-2.5 का स्तर अब भी निर्धारित मानकों से ऊपर दर्ज किया गया। पर्यावरण विशेषज्ञों का मानना है कि वर्षा प्रकृति का सबसे प्रभावी एयर क्लीनर जरूर है, यह को ईवी पर स्थानांतरित कर चुका है। कुछ को करना बाकी है। सड़क पर उड़ने वाली धूल को लगातार कम करते हैं। निमाणांधीन भवनों को ग्रीन शोड से कवर करने के निर्देश दिए हैं।

यह स्थिति रही

- 33 फीसद घटी पीएम-10 की मात्रा (अप्रैल से जून)
- 43 फीसद कम हुआ पीएम-2.5 का स्तर
- 122.28 एमजी/एम^२ था अप्रैल में पीएम-10 का औसत
- 82.30 एमजी/एम^२ रह गया जून में पीएम-10
- 42.49 एमजी/एम^२ से घटकर 24.32 एमजी/एम^२ हुआ पीएम-2.5
- 63 मिमी वर्षा के बाद दिखा वायु गुणवत्ता में सुधार
- वर्षा कैसे करती है हवा साफ?
- वर्षा की बूंदें हवा में मौजूद धूल और सूक्ष्म कणों को जमीन पर बैठा देती हैं।
- तेज वर्षा के बाद पीएम-10 और पीएम-2.5 का स्तर तेजी से घटता है।
- नमी बढ़ने से धूल दोबारा उड़ने की संभावना भी कम हो जाती है।
- यह असर तब तक रहता है, जब तक मौसम शुष्क नहीं हो जाता।

विलुप्त प्रजातियों के पौधे बढ़ाएंगे हरियाली, पंद्रह हजार से ज्यादा सलाई गोंद की लगाएंगे कलम, चोरल में रोप रहे सागौन

इंदौर के समीप चोरल के जंगल में अंजन-कल्लू व बीजा का हो रहा पौधारपण

मानसून सक्रिय होते ही जंगलों को हरा-भरा बनाने करने की कवायद तेज होने से पर्यावरण संरक्षण की दिशा में सफल प्रयास से प्राकृतिक संतुलन बेहतर होगा

दैनिक अवन्तिका ►► इंदौर

मानसून सक्रिय होते ही जंगलों को हरा-भरा बनाने करने की कवायद तेज होने से पर्यावरण संरक्षण की दिशा में सफल प्रयास से प्राकृतिक संतुलन बेहतर होगा

इंदौर वनमंडल में इस वर्ष इंदौर, चोरल, महु और मानपुर क्षेत्र के जंगलों में लगभग 2 लाख 81 हजार पौधे लगाने का टारगेट रखा है। जुलाई और अगस्त के बीच बीस पौधारोपण स्थल चुने गए हैं। यहां सिर्फ पौधे लगाने पर ही नहीं। बल्कि उनकी सुरक्षा और बेहतर विकास पर भी विशेष ध्यान दिया जा रहा है।

जून अंतिम सप्ताह से जंगलों में सागौन, नीम, आवला सहित अंजन, कल्लू, बीजा,

दहीमन, तिनसा और बेहड़ा जैसी दुर्लभ प्रजातियों के पौधे रोपे जा रहे हैं। इंदौर वनमंडल की चारों रेंज में करीब 10 से 15 हजार सलाई की कलमें भी रोप रहे हैं। प्रत्येक रेंज में तीन से चार हजार कलमें लगाई जा रही है। चोरल क्षेत्र में एक बार फिर सागौन के पौधों रोपने पर जोर दिया जा रहा है। लगभग 30 से 35 प्रतिशत हिस्सा सागौन का होगा। वनमंडलाधिकारी लाल सुधाकर सिंह का कहना है कि जिन विलुप्त प्रजातियों के पौधे नर्सरियों में तैयार हुए हैं। उन्हें जंगलों में विशेष तौर पर लगाया जा रहा है। इसके अलावा सलाई गोंद को बढ़ावा देने के लिए

छोटे मकानों का हो सकेगा कमर्शियल उपयोग, ड्राफ्ट तैयार

ये हैं प्रस्तावित बदलाव

भूमि उपयोग : मिश्रित भूमि उपयोग पर जोर- ड्रॉफ्ट (मसौदे) के अनुसार अब मास्टर प्लान व निवेश क्षेत्र में आवासीय क्षेत्रों के भूमि उपयोग को व्यापक किया गया है। मिश्रित भूमि उपयोग कॉन्सेप्ट पर सभी तरह की गतिविधियों की अनुमति दी जा सकेगी। इससे लोग छोटे घरों से ही दुकान-ऑफिस या अन्य कमर्शियल गतिविधि संचालित कर सकेंगे। सभी तय क्षेत्रों में प्रतिबंधित गतिविधियों की सूची भी जारी की है। जिससे इन क्षेत्रों में खतरनाक, जनहानि पहुंचाने वाली और नागरिक असुविधा की गतिविधियां संभव नहीं होंगी। जैसे आवासीय क्षेत्रों में किसी तरह के भारी निर्माण की अनुमति नहीं होगी। **हाउसिंग निर्माण : अफोर्डेबल हाउसिंग, क्षेत्रफल अब 642 वर्गफीट तक किया-** जमीन की कमी और महंगाई को देखते हुए अफोर्डेबल हाउसिंग की परिभाषा में बदलाव प्रस्तावित है। इसके आकार में बढ़ोतरी करते हुए अब अधिकतम 642 वर्गफीट किया जा रहा है। इससे अधिक क्षेत्रफल वाले मकान किफायती घरों की श्रेणी में आ सकेंगे। छोटे और सिंगल ऑनरशिप प्लॉट पर इंकीमेंटल वर्टीकल हाउसिंग बनाना संभव होगा। इस शैली में छोटे प्लॉट पर बहुमंजिला निर्माण कर सकते हैं। इसके लिए ग्राउंड कवरेज बढ़ाकर 75 प्रतिशत कर दिया गया है। अधिक निर्माण के लिए एफएआर भी तीन गुना किया जा रहा है। वर्तमान में यह 1.5 तक और ग्राउंड कवरेज 40 फीसदी तक है।

इंदौर शहर की सफाई व्यवस्था होगी अत्याधुनिक

आईआईएम के साथ मिलकर स्मार्ट वेस्ट मैनेजमेंट मॉडल बनाएगा नगर निगम

दैनिक अवन्तिका ►► इंदौर

देश का सबसे स्वच्छ यानी हमारा इंदौर अपनी सफाई व्यवस्था को ऑर्टिफिशियल इंटेलिजेंस (एआई) और इंटरनेट ऑफ थिंग्स जैसी आधुनिक तकनीकों से और अधिक मजबूत बनाएगा। नगर निगम और भारतीय प्रबंधन संस्थान (आईआईएम) इंदौर मिलकर अगले दो साल तक जल, स्वच्छता और ठोस अपशिष्ट प्रबंधन के क्षेत्र में एक-दूसरे का अनुसंधान एवं तकनीकी सहयोग करेंगे।

महापौर पुष्यमित्र भार्गव ने बताया कि महापौर परिषद बैठक में इसके प्रस्ताव को स्वीकृति दी जा चुकी है। महापौर परिषद की बैठक में स्वीकृत स्कॉप आफ वर्क प्रस्ताव के तहत आईआईएम इंदौर का सेंटर आफ एक्ससीलेंस और इंदौर नगर निगम चरणबद्ध तरीके से शहर की सफाई व्यवस्था का विज्ञानी तरीके से अध्ययन करेंगे। इस अध्ययन का उद्देश्य इंदौर के स्वच्छता माडल

पहला चरण - यह चरण अगस्त से दिसंबर 2026 के बीच रहेगा। इसमें ठोस अपशिष्ट प्रबंधन प्रणाली का विज्ञानी मूल्यांकन, डोर-टू-डोर कचरा संग्रहण और परिवहन व्यवस्था की कार्य क्षमता का अध्ययन और उपचारित अपशिष्ट जल के पुनर्उपयोग की संभावनाओं का आकलन किया जाएगा।

दूसरा चरण - यह चरण सितंबर 2026 से मार्च 2027 तक चलेगा। इसमें सार्वजनिक शौचालयों के संचालन के लिए नए वित्तीय मॉडल तैयार किए जाएंगे। इसके साथ ही इंटरनेट आफ थिंग्स आधारित सीवरेज मॉनिटरिंग सिस्टम का परीक्षण किया जाएगा। इस चरण में अपशिष्ट प्रबंधन से जुड़े नवाचारों और नई तकनीकों का डेटाबेस भी विकसित किया जाएगा।

को तकनीक आधारित, अधिक प्रभावी और भविष्य की जरूरतों के अनुरूप विकसित करना है। यह कार्य चरणबद्ध तरीके से किया जाएगा।

2 अक्टूबर से उज्जैन से अयोध्या तक पदयात्रा करेंगे दिग्विजयसिंह

दैनिक अवन्तिका ►► उज्जैन

राम मंदिर निर्माण के लिए जुटाए गए चंदे में कथित अनियमितताओं को लेकर पूर्व मुख्यमंत्री दिग्विजय सिंह ने बड़ा ऐलान किया है। उन्होंने 2 अक्टूबर से बाबा महाकाल की नगरी उज्जैन से रामनगरी अयोध्या तक करीब 1000 किलोमीटर पदयात्रा निकालने की घोषणा की है। उनका कहना है कि यात्रा का उद्देश्य राम मंदिर चंदे और धार्मिक संस्थानों में कथित वित्तीय अनियमितताओं के खिलाफ आवाज उठाना है। शुरुवार को भोपाल स्थित अपने आवास के बाहर दिग्विजय सिंह ने चंदा चोरों का प्रवेश वर्जित लिखे पोस्टर लगावाे। उन्होंने आरोप लगाया कि राम मंदिर में चढ़ावे और चंदे में कथित गड़बड़ी कर करोड़ों श्रद्धालुओं की आस्था के साथ खिलवाड़ किया गया है। दिग्विजय सिंह ने कहा कि उन्होंने राम मंदिर निर्माण के लिए दो बार चंदा दिया था।



दैनिक अवन्तिका



स्कूली बच्चे साइबर अपराधों के बारे में विशेष रूप से रहे जागरूक- थाना प्रभारी

महिदपुर रोड। नगरके शासकीय उच्चतर माध्यमिक विद्यालय में सेल्फ क्लिक 2.0 के अंतर्गत साइबर सुरक्षा की जानकारी सहायक थाना उप निरीक्षक प्रेम मालवीय ने स्कूली बच्चों को साइबर अपराधों के बारे में विस्तार से जानकारी देते हुए उन्हें सावधान रहने की बात कही। मालवीय ने कहा बच्चों का भविष्य मोबाइल उपयोग के दौरान सावधानी से उज्जवल बन सकता है मोबाइल उपयोग के दौरान हमें शिक्षाप्रद जन उपयोगी तथा शैक्षिक जानकारी प्राप्त करने तथा साइबर अपराधों के बारे में सजग रहने की आवश्यकता है। प्रधान आरक्षक समरथ बाल सोडा, आरक्षक महेंद्र सिंह, महिला आरक्षक उर्मिला धाकड़, सोना राजपूत आदि इस दौरान उपस्थित रहे महिला रक्षण उर्मिला राजपूत ने छात्राओं को विशेष रूप से जानकारी दी द्वारा साइबर सुरक्षा संबंधी छात्र-छात्राओं को जानकारी विस्तार से प्रदान की ' थाना प्रभारी मालवीय ने बताया कि छात्र छात्राओं को मोबाइल से दूरी बनाकर अपनी पढ़ाई पर ध्यान देना है यदि मोबाइल में किसी भी प्रकार की कोई जानकारी साझा सार्वजनिक की जाती है तो उसे पर कोई ध्यान नहीं देना है ' प्राचार्य शिवनारायण बामनिया, शिक्षक अशोक पोरवाल, बंसीलाल सौलं की ,संगीता पासी आदि उपस्थित रहे।

नेशनल डॉक्टर्स डे पर बिरसा अंबेडकर फूले समाज कल्याण समिति ने किया सम्मान



महिदपुर। 1 जुलाई नेशनल डॉक्टर्स डे के अवसर पर बिरसा अंबेडकर फूले समाज कल्याण समिति के सदस्यों द्वारा सर्वप्रथम बाबा साहब के चित्र पर माल्यार्पण किया गया तत्पश्चात डॉक्टर प्रभुलाल चोरडिया ग्राम सेकाखेड़ी का स्वागत सम्मान बड़े ही हर्षोल्लास के साथ किया गया । स्वागत सम्मान संवाद में समिति के सहसचिव अनिल दावरे द्वारा बताया गया कि आज के युग में जटिल से जटिल बीमारियों जैसे कैंसर और कोरोनाकाल पर भी चिकित्सा जगत में कई शोध हुए ओर बीमारियों को जड़ मूल से समाप्त किया गया। यह सिर्फ चिकित्सा जगत के भगवान माने जाने वाले डॉक्टरों की वजह से संभव हुआ। स्वागत सम्मान कार्यक्रम में आभार समिति के उपाध्यक्ष विक्रमसिंह सोलंकी द्वारा माना गया। कार्यक्रम में यशराज परमार और अन्य साथी उपस्थित हुए। उक्त जानकारी समिति के सचिव सुरेश दामेचा द्वारा दी गई।

मुस्लिम समाज ने कथित टिप्पणी के विरोध में राष्ट्रपति के नाम सौंपा ज्ञापन



बडौदा। मुस्लिम समाज ने शुक्रवार को महिला नाजिया इलाही द्वारा पैगंबर हजरत मोहम्मद साहब पर कथित टिप्पणी के विरोध में राष्ट्रपति के नाम तहसीलदार आर, के, अहिरवार को ज्ञापन सौंपकर सख्त कानूनी कार्रवाई की मांग की। इस दौरान अंजुमन मदरसा एवं मुस्लिम समाज के बैनर तले शांतिपूर्ण रैली निकाली गई, जो नगर के प्रमुख मार्गों से होते हुए तहसील कार्यालय पहुंची। रैली में बड़ी संख्या में समाजजन शामिल हुए और संबंधित टिप्पणी के प्रति अपना विरोध दर्ज कराया। ज्ञापन का वाचन जावेद मुल्तानी ने किया आभार मुस्लिम समाज के सदर रशीद खान ने व्यक्त किया।

108 गौशाला दर्शन अभियान को लेकर कार्यकर्ताओं की बैठक आयोजित



भौरासा। देवास जिले में 108 गौशाला दर्शन अभियान को लेकर भाजपा किसान मोर्चा के प्रदेश उपाध्यक्ष एवं पूर्व विभाग प्रचारक राजेंद्र सिंह राजपूत के नेतृत्व में बैठक आयोजित की गई। बैठक में अभियान को सफल बनाने, गैसेवा के प्रति जनजागरण फैलाने तथा अधिक से अधिक लोगों की सहभागिता सुनिश्चित करने पर चर्चा की गई। इस अवसर पर राजेंद्र सिंह राजपूत ने कहा कि गौसंरक्षण और गौसेवा भारतीय संस्कृति की महत्वपूर्ण परंपरा है। 108 गौशाला दर्शन अभियान का उद्देश्य समाज को गौसेवा से जोड़ना और गौशालाओं के प्रति जागरूकता बढ़ाना है। बैठक में जीवन सिंह राजपूत, भीम सिंह आचार्य पंकज जी एवं जितेंद्र जी सहित कई कार्यकर्ता उपस्थित रहे। सभी ने अभियान को सफल बनाने के लिए गांव-गांव संपर्क कर अधिक से अधिक लोगों को जोड़ने का संकल्प लिया।

श्री गजलक्ष्मी श्री यंत्र प्राण प्रतिष्ठा महोत्सव

तराना।श्री गज लक्ष्मी श्री यंत्र प्राण प्रतिष्ठा महोत्सव का आयोजन किया जा रहा है इसके अंतर्गत 30 जून से विभिन्न आयोजन किए गए हैं शनिवार को दोपहर 12:50 पर हवन एवं पूजाहूति आयोजित होगी दोपहर 2:00 बजे महा आरती होगी मंत्री गली स्थित टोला जी सिद्धेश्वर मंदिर में दोपहर ढाई बजे सुंदरकांड पाठ आयोजित होगा।

डग थाना क्षेत्र के घाटाखेड़ी में 28 जनवरी को आगर कोतवाली पुलिस ने की थी कार्रवाई

एनडीपीएस सेशन कोर्ट ने किए रिपोर्ट के आदेश निरस्त, दोनों पक्षों को सुनवाई का मौका देने के निर्देश

दैनिक अवन्तिका ►► बडौद

जनवरी 2026 में राजस्थान के झालावाड़ जिले के ग्राम घाटाखेड़ी में कोतवाली आगर पुलिस द्वारा की गई चर्चित एनडीपीएस कार्रवाई से जुड़े मामले में महत्वपूर्ण कानूनी मोड़ आ गया है।

अपर सेशन न्यायाधीश राजीव दत्तात्रेय भवानीमंडी जिला झालावाड़ ने पुलिस की पुनरीक्षण याचिका स्वीकार करते हुए न्यायालय के 11 जून 2026 के मूल आदेश तथा 15 जून 2026 के संशोधित आदेश को निरस्त कर दिया है।न्यायालय ने अपने आदेश में कहा कि विचरण न्यायालय ने भारतीय नागरिक सुरक्षा संहिता की धारा 223 (2) एवं धारा 174 (4) के प्रावधानों के आलोक में विधिक बिंदुओं पर पुनर्विचार करें तथा दोनों पक्षों को सुनवाई का पूरा अवसर देने के बाद विधि सम्मत नया आदेश पारित करें। उसी उद्देश्य से प्रकरण को पुनः विचरण न्यायालय को रिमांड कर दिया गया है। चोमेला न्यायालय के पूर्व आदेश के



आधार पर डग थाने में आगर कोतवाली की तत्कालीन थाना प्रभारी शशि उपाध्याय, बडौद थाना प्रभारी रूपसिंह बेस राजपूत, एएसआई राखी गुर्जर, अजय जाट, राहुल विश्वकर्मा, शुभम जोशी सहित अन्य पुलिसकर्मियों सहित 90 लोगों के विरुद्ध विभिन्न धाराओं में प्राथमिकी दर्ज की गई थी। रिपोर्ट के बाद मध्यप्रदेश पुलिस महकमें में हलचल मचा दी थी।

सेशन न्यायालय ने स्पष्ट किया है कि विचरण न्यायालय पहले दोनों पक्षों को सुनवाई का अवसर देगा और संबंधित कानूनी प्रावधानों पर विचार

12 किलो 900 ग्राम चोरी की चंदन

लकड़ी सहित 4 आरोपी गिरफ्तार

मोटरसाइकिल एवं कुल्हाड़ी सहित 50,700 रु का माल जप्त

दैनिक अवन्तिका ►► व्यावरा

राजगढ़ जिले में चोरी, नकबजनी एवं संपत्ति संबंधी अपराधों पर अंकुश लगाने हेतु पुलिस अधीक्षक द्वारा चलाए जा रहे अभियान के तहत थाना सारंगपुर पुलिस ने कार्रवाई करते हुए चंदन चोरी के मामले में 4 आरोपियों को गिरफ्तार किया। आरोपियों के कब्जे से 12 किलो 900 ग्राम चोरी की चंदन लकड़ी, घटना में प्रयुक्त बिना नंबर की मोटरसाइकिल एवं चंदन काटने में प्रयुक्त लोहे की कुल्हाड़ी जप्त की। सारंगपुर पुलिस को सूचना मिली की तीन व्यक्ति एक मोटरसाइकिल से चोरी की चंदन लकड़ी लेकर किठोर रोड की ओर से सारंगपुर बेचने आ रहे हैं। सूचना पर विविष पुलिस टीम गठित कर किठोर रोड अंडरब्रिज के पास घेराबंदी की।

कुछ देर बाद तीन व्यक्ति मोटरसाइकिल से आते दिखाई दिए। पुलिस को देखकर वे भागने लगे, जिन्हें घेराबंदी कर पकड़ लिया। पूछताछ में उन्होंने अपने नाम रईस मेव, मामूर खां एवं गोकुल



अहिरवार, निवासी ग्राम काछीखेड़ी बताए। तलाशी लेने पर उनके कब्जे से 12 किलो 900 ग्राम चंदन की लकड़ी एवं चंदन काटने में प्रयुक्त एक लोहे की कुल्हाड़ी बरामद हुई।

पूछताछ में आरोपियों ने स्वीकार किया कि उन्होंने ग्राम आसारेटा के जंगल से चंदन के पेड़ काटकर चोरी की थी तथा उक्त चंदन को मोहसिन पिता गफफार खां निवासी पिंजारा बाखल सारंगपुर को गिरफ्तार कर 12 किलो 900 ग्राम चोरी की चंदन लकड़ी, घटना में प्रयुक्त बिना नंबर की मोटरसाइकिल चंदन काटने में प्रयुक्त लोहे की कुल्हाड़ी कुल अनुमानित कीमत 50,700/- रु का माल बरामद किया।

त्रिस्तुतिक जैन श्री संघ की कार्यकारिणी गठित

बांठिया सचिव एवं मेहता कोषाध्यक्ष बनाये गए, चातुर्मास समिति का गठन

दैनिक अवन्तिका ►► महिदपुर

सोधर्म बृहतपोगच्छीय त्रिस्तुतिक श्री संघ, महिदपुर की नवीन कार्यकारिणी एवं साध्वी श्री तत्वलता श्रीजी म.सा., साध्वी श्री कुसुमलता श्रीजी म.सा., साध्वी श्री जिनांगयशा श्रीजी म.सा. एवं साध्वी श्री करुणायशा श्रीजी म.सा. आदि ठाणा 4 के आगामी चातुर्मास को सुव्यवस्थित एवं सफल बनाने हेतु चातुर्मास समिति का गठन सर्वसम्मति से किया गया। संघ के नवीन अध्यक्ष आशुतोष छजलानी ने नवगठित पदाधिकारियों की घोषणा बैठक में की।

नवीन कार्यकारिणी में सचिव पद पर संयम गोलू बांठिया तथा कोषाध्यक्ष पद पर वीरेंद्र बबलू मेहता को दायित्व सौंपा गया। उपाध्यक्ष के रूप में आकाश मिंटो मेहता एवं रिचीन गादिया, सह सचिव के रूप में अश्विन मेहता गम्बर

डॉ. श्यामा प्रसाद मुखर्जी की जयंती की तैयारियों पर हुई विस्तृत चर्चा संगठन के कार्यक्रम को अनुशासन, सक्रिय सहभागिता से सफल बनाएं- मित्तल

दैनिक अवन्तिका ►► तनोडिया

भारतीय जनता पार्टी मंडल की मासिक कामकाजी महत्वपूर्ण संगठनात्मक बैठक गुरुवार को नगर में मंडल अध्यक्ष प्रहलाद सिंह चौहान की अध्यक्षता में संपन्न हुई। बैठक में आगामी कार्यकर्ता सम्मेलन, 6 जून पर चल रहे डिजिटल प्रशिक्षण अभियान तथा 6 जुलाई को डॉ. श्यामा प्रसाद मुखर्जी की 125 वीं जयंती के अवसर पर आयोजित होने वाले कार्यक्रमों की तैयारियों एवं संगठनात्मक गतिविधियों की विस्तृत समीक्षा की गई। बैठक का शुभारंभ पंडित दीनदयाल उपाध्याय, डॉ. श्यामा प्रसाद मुखर्जी के चित्रों पर माल्यार्पण, पुष्पांजलि अर्पित करने तथा दीप प्रज्वलन के साथ हुआ।



बैठक को संबोधित करते हुए। अध्यक्ष प्रहलाद सिंह चौहान ने कहा कि भारतीय जनता पार्टी का प्रत्येक कार्यक्रम संगठन की कार्यशैली, अनुशासन और कार्यकर्ताओं की प्रतिबद्धता का परिचायक होता है। जिला सह कोषाध्यक्ष महेश कुमार मित्तल ने कि आयोजित होने वाले कार्यकर्ता सम्मेलन की तैयारी की

करवाई की वैधता पर उठे थे सवाल

कोर्ट के निर्देश पर झालावाड़ पुलिस अधीक्षक ने मामले की जांच अतिरिक्त पुलिस अधीक्षक भागचंद मीणा से कराई थी। जांच रिपोर्ट में वेधता और पारदर्शिता पर कई सवाल उठाए गए। रिपोर्ट में स्थानीय डग थाना पुलिस के सहयोग के पर्याप्त रिकॉर्ड नहीं मिलने, तलाशी एवं जपती की वीडियोग्राफी उपलब्ध नहीं होने तथा प्रेस वार्ता में बताए गए कुछ सामान का जपती दस्तावेज में उल्लेख नहीं मिलने जैसी बातें सामने आई थी। परिवादी पक्ष ने न्यायालय में सीसीटीवी फुटेज सहित तकनीकी साक्ष्य प्रस्तुत कर दावा किया था कि मध्य प्रदेश पुलिस के वाहन घाटाखेड़ी में करीब 30 मिनट ही रुके थे। इतने कम समय में तलाशी ,जपती, गिरफ्तारी और एनडीपीएस अधिनियम के तहत पूरी प्रक्रिया संपन्न होना संभव नहीं था। यह भी तर्क दिया कि जब्ती का जो समय दस्तावेज में दर्ज है, उस समय पुलिस दल राजस्थान की सीमा में मौजूद ही नहीं था।

करते हुए नया आदेश पारित करेगा। ऐसे में डग थाने में दर्ज रिपोर्ट और उससे जुड़े पूरे प्रकरण पर आगे कार्रवाई अब विचरण न्यायालय के नए आदेश पर निर्भर करेगी। इस आदेश के साथ जनवरी 2026 की चर्चित

यह था पूरा मामला

मामला 28 जनवरी 2026 को राजस्थान के डग थाना क्षेत्र के ग्राम घाटाखेड़ी में की गई उस करवाई से जुड़ा है जिससे आगर कोतवाली पुलिस ने बड़ी मात्रा में मादक पदार्थ और ड्रग्स निर्माण सामग्री बरामद करने तथा दो आरोपियों को गिरफ्तार करने का दावा किया गया था। पुलिस के अनुसार करवाई सुसनेर निवासी फैजान से मिली सूचना के आधार की गई थी। बाद में गिरफ्तार आरोपियों के पिता हमीद खान ने चोमेला न्यायालय में परिवाद प्रस्तुत कर आरोप लगाया था कि मध्य प्रदेश पुलिस बिना रशाई पुलिस को विधिवत सूचना दिए बिना उनके घर पहुंची, परिजनो के साथ दुर्व्यवहार किया और उनके पुत्रों को जुटे मामले में फंसा दिया।

एनडीपीएस कार्रवाई से जुड़े मामले में कानूनी प्रक्रिया एक बार फिर शुरूआती स्तर पर पहुंच गई है और अब सभी की नजर विचरण न्यायालय में होने वाली अगली सुनवाई पर रहेगी।

कामधेनु गो अभ्यारण्य का उपसंचालक ने किया निरीक्षण

सुसनेर। उपसंचालक पशुपालन एवं डेयरी विभाग, जिला आगर मालवा महेशलाल जारोलिया ने गुरुवार को सालरिया स्थित कामधेनु गो अभ्यारण्य का निरीक्षण कर गोवंश संरक्षण एवं प्रबंधन व्यवस्थाओं का विस्तृत जायजा लिया। निरीक्षण के दौरान उन्होंने गो माता का विधिवत पूजन किया तथा गो प्रसादी ग्रहण कर अभ्यारण्य में संचालित गोसेवा कार्यों की सराहना की। निरीक्षण के दौरान उन्होंने गोवंश के लिए उपलब्ध चारा, पानी, स्वास्थ्य सेवाओं, स्वच्छता एवं अन्य व्यवस्थाओं का अवलोकन किया। इस अवसर पर बताया गया कि श्री गोधाम महातीर्थ पथमेड़ा द्वारा संचालित इस कामधेनु गो अभ्यारण्य में वर्तमान में करीब 7,500 गोवंश का संरक्षण एवं पालन-पोषण किया जा रहा है। यहां निराश्रित एवं असहाय गोवंश की नियमित देखभाल की जाती है तथा उनके उपचार और पोषण की समुचित व्यवस्था की गई है।

उपसंचालक महेशलाल जारोलिया ने अभ्यारण्य परिसर में बड़े पैमाने पर किए गए पौधरोपण का भी निरीक्षण किया। उन्होंने पर्यावरण संरक्षण के लिए किए जा रहे प्रयासों की सराहना करते हुए कहा कि हरियाली बढ़ाने के ऐसे कार्य गो अभ्यारण्य के वातावरण को और अधिक अनुकूल बनाते हैं। उन्होंने गोवंश की बेहतर देखभाल एवं व्यवस्थाओं को निरंतर बनाए रखने के लिए आवश्यक दिशा-निर्देश भी दिए। अभ्यारण्य के प्रबंधक पूनम सिंह चौहान ने उपसंचालक को गो अभ्यारण्य की कार्यप्रणाली, गोवंश की देखभाल, चारा व्यवस्था, स्वास्थ्य सेवाओं एवं अन्य गतिविधियों की विस्तृत जानकारी दी।



भाजपा मंडल की बैठक में डिजिटल लर्निंग और संगठन विस्तार पर दिया जोर सुसनेर। सोयत रोड स्थित भाजपा कार्यालय में भाजपा सुसनेर मंडल की महत्वपूर्ण बैठक आयोजित की गई बैठक की अध्यक्षता मंडल अध्यक्ष डॉक्टर सौरभ जैन ने की। मुख्य अतिथि मंडल प्रभारी आभा चौपड़ा रहीं बैठक में पूर्व विधायक मुरलीधर पाटीदार सहित पार्टी के वरिष्ठ पदाधिकारी एवं बड़ी संख्या में कार्यकर्ता उपस्थित रहे। बैठक में संगठन की आगामी गतिविधियों, डिजिटल लर्निंग अभियान तथा सरकार की जनकल्याणकारी योजनाओं के प्रचार-प्रसार को लेकर विस्तार से चर्चा की गई। पूर्व विधायक मुरलीधर पाटीदार ने कहा कि वर्तमान समय डिजिटल युग का है। इसलिए प्रत्येक कार्यकर्ता को सोशल मीडिया और डिजिटल प्लेटफॉर्म को आमजन तक पहुंचाना चाहिए। मंडल प्रभारी आभा चौपड़ा ने डिजिटल लर्निंग अभियान की जानकारी देते हुए कहा कि इसके माध्यम से नए और युवा कार्यकर्ताओं को संगठन के इतिहास, विचारधारा और कार्यप्रणाली से जोड़ा जा रहा है। उन्होंने अधिक से अधिक कार्यकर्ताओं से इस अभियान से जुड़ने का आह्वान किया।

नगर परिषद सीएमओ ने अभियान चलाकर डोर टु डोर की वसूली



सुसनेर। शुक्रवार को नगर परिषद सुसनेर के टैक्स वसूली में पिछड़तेपन को देखते हुए सीएमओ हरिओम शर्मा ने टैक्स वसूली की खुद कमान संभाली। सीएमओ हरिओम शर्मा के नेतृत्व में राजस्व की टीम द्वारा अभियान चलाकर नगर में डोर टु डोर जाकर सम्पत्ति कर , दुकान किराया एवं जल कर वसुली की जा रही है। साथ सीएमओ शर्मा ने समस्त नगर वासियों से प्रतिमाह समय से समस्त प्रकार के टैक्स जमा करने की अपील की।ताकि किसी भी प्रकार की असुविधा से बचा जा सके। इस अवसर पर राजस्व निरीक्षक नरेश कुमार सिंह, उपयंत्री अरविंद सिंह बघेल, राजु मेट, सामुदायिक संगठक जगदीश परमार, कमलसिंह ठाकुर, जगदीश जोशी, शाहिद खान, आदित्य त्रिवेदी सहित कर्मचारीगण उपस्थित रहे।

वर्षा पूर्व बड़े पोकलेन मशीन से नाले की सफाई कार्य



खाचरोद। आगामी मानसून को देखते हुए नगर पालिका द्वारा शहर के बड़े नाले की सफाई का कार्य तेज गति से किया जा रहा है। जलभराव की समस्या से निपटने के लिए नाले में पोकलेन मशीन लगाकर गाद, कचरा और झाड़ू-झंखाड़ हटाने का काम प्रगति पर है। नगर पालिका अध्यक्ष गोविन्द भरावा एवं मुख्य नगर पालिका अधिकारी रवि गुप्ता ने बताया कि हर साल बारिश के दौरान बड़े नाले के ओवरफ्लो होने से निचली बस्तियों में पानी भर जाता है। इस बार समय रहते नाले की सफाई का काम शुरू कर दिया गया है। पोकलेन की मदद से नाले में जमी वर्षा पुरानी सिल्ट और प्लास्टिक कचरा निकाला जा रहा है।

लुधियाना से आए श्रद्धालु ने गणेश जी को 1008 मोदक का भोग



लगाया

इंगोरिया। गणेश जी के प्रति असीम श्रद्धा ऐसी है कि एक भक्त लुधियाना पंजाब से दूढ़ते हुए इंगोरिया आ पहुंचे। उन्होंने गणेश धाम पर पूजा अभिषेक के साथ ही गणेश को 1008 लड्डुओं का भोग लगाया। शुक्रवार को सन्नी मुदगल सपरिवार इंगोरिया स्थित गणेश धाम के दर्शन कर भक्ति भाव से सराबोर हो गए। चर्चा में उन्होंने बताया कि हमारे पूर्वज मुदगल गौत्र में सदियों से भगवान गणेश के प्रति असीम श्रद्धा है मुदगल परिवार सन्नी मुदगल से आराधक रहे हैं। जहां भी गणेश जी ख्याति प्राप्त प्रतिमा हो वहां स्वयंभू हो या न हो हम दर्शन करने जाते हैं। सोशल मीडिया पर और इंस्टाग्राम पर इंगोरिया की स्वयंभू प्रतिमा के बारे में जानकारी मिली तो दर्शन करने चले आए। गर्भ गृह में असीम शांति का अनुभव हुआ। पूजा अभिषेक करने का सौभाग्य प्राप्त सुनी खजराना गणेश इंदौर के भी दर्शन कर चुके हनी मुदगल ने आज पूजा कराने वाले पंडित को दक्षिणा दी

दैनिक अवन्तिका

न्यूज कॉलम

पैसों के लेन-देन को लेकर मारपीट जान से मारने की दी धमकी

इंदौर। खजराना थाना क्षेत्र में पैसों के लेन-देन को लेकर एक व्यक्ति के साथ मारपीट और जान से मारने की धमकी देने का मामला सामने आया है। पीड़ित की शिकायत पर पुलिस ने दो आरोपियों के खिलाफ एफआईआर दर्ज कर जांच शुरू कर दी है। वहीं, तिलक नगर थाना क्षेत्र में एक महिला को धमकाने के मामले में भी पुलिस ने केस दर्ज किया है। खजराना पुलिस के अनुसार जल्ला कॉलोनी निवासी 33 वर्षीय शाहरुख पिता अनवर खान की शिकायत पर इरशाद और शाहरुख उर्फ काला निवासी चंदन नगर के खिलाफ प्रकरण दर्ज किया गया है। पीड़ित ने पुलिस को बताया कि पैसों के लेन-देन को लेकर दोनों आरोपी उसके घर पहुंचे और गाली-गलौज करने लगे। विरोध करने पर दोनों ने उसके साथ मारपीट की। जाते समय आरोपियों ने धमकी दी कि भविष्य में यदि पैसों की बात की तो जान से खत्म कर देंगे। पुलिस ने मामला दर्ज कर जांच शुरू कर दी है।

युवक से साइबर ठगी, यूपीआई के जरिए बैंक खाते से निकाले 65 हजार

इंदौर। गांधी नगर थाना क्षेत्र में साइबर ठगी का मामला सामने आया है। एक व्यक्ति के बैंक खाते से यूपीआई के माध्यम से 65 हजार रुपए से अधिक की राशि निकाल ली गई। बैंक खाते की जानकारी मिलने पर पीड़ित ने पुलिस से शिकायत की, जिसके बाद मामला दर्ज कर जांच शुरू कर दी गई है। गांधी नगर पुलिस के अनुसार बीसी कॉम्प्लेक्स निवासी राकेश कुमार पिता बाबुराम कोरी की शिकायत पर अज्ञात आरोपियों के खिलाफ धोखाधड़ी का प्रकरण दर्ज किया गया है। राकेश कुमार ने पुलिस को बताया कि उनके बैंक खाते में रकम कम दिखाई देने पर उन्हें संदेह हुआ। इसके बाद वह बैंक पहुंचे और खाते का स्टेटमेंट निकलवाया। स्टेटमेंट की जांच में पता चला कि 15 जून को उनके खाते से यूपीआई के माध्यम से 65,504 रुपए निकाल लिए गए। यह राशि 'जामीन' और 'मुजाफा' नाम से हुए यूपीआई ट्रांजेक्शन के जरिए दूसरे खातों में भेजी गई। पीड़ित का कहना है कि वह इन व्यक्तियों को नहीं जानते और न ही उन्होंने इस तरह का कोई ट्रांजेक्शन किया है।

पहली बारिश से जलभराव, वार्ड पांच और छह में नदी जैसा नजारा

आलीराजपुर। आलीराजपुर जिले के जबोट नगर में मानसून की पहली बारिश ने जल निकासी व्यवस्था की कमी को उजागर कर दिया है। वार्ड क्रमांक 05 और 06 में भारी जलभराव के कारण सड़कें नदी और तालाब जैसी दिखाई देने लगीं, जिससे जनजीवन अस्त-व्यस्त हो गया। स्थानीय लोगों को घुटनों तक भरे पानी के बीच से आगमन करना पड़ा। जल निकासी की समुचित व्यवस्था न होने के कारण बारिश का पानी लंबे समय तक सड़कों पर जमा रहा। इससे दोपहिया वाहन चाकोरी, स्कूली बच्चों, बुजुर्गों और आम नागरिकों को भारी परेशानियों का सामना करना पड़ा। कई स्थानों पर दुर्घटना की आशंका भी बनी रही। स्थानीय रहवासियों का कहना है कि हर वर्ष बारिश के दौरान ऐसी ही स्थिति बनती है। उनका आरोप है कि समस्या के स्थायी समाधान के लिए अब तक कोई ठोस कदम नहीं उठाए गए हैं। पहली ही बारिश में सामने आए इन हालात ने नगर परिषद की तैयारियों और जल निकासी व्यवस्था पर सवाल खड़े कर दिए हैं।

बाप पार्टी ने राष्ट्रपति के नाम ज्ञापन दिया गुजरात के विधायक चैतर की सजा माफी

झाबुआ। झाबुआ में भारत आदिवासी पार्टी और आदिवासी समाज के प्रतिनिधियों ने गुजरात के विधायक चैतर भाई वसावा को सात साल की सजा सुनाए जाने के विरोध में प्रदर्शन किया। कार्यकर्ताओं ने नारेबाजी करते हुए कलेक्टर कार्यालय पहुंचकर राष्ट्रपति के नाम ज्ञापन सौंपा। प्रदर्शनकारियों ने विधायक पर हुई इस कानूनी कार्रवाई को राजनीतिक साजिश बताते हुए राष्ट्रपति से संविधान के अनुच्छेद 72 के तहत उनकी सजा माफ करने की मांग की। आदिवासी प्रतिनिधियों का कहना है कि विधायक चैतर वसावा अनुसूचित जनजाति समुदाय की भूमि बचाने के लिए संघर्ष कर रहे थे, जिसके कारण उन्हें राजनीतिक ट्रेड के तहत निशाना बनाया गया। ज्ञापन में राष्ट्रपति से अपील की गई है कि वे देश के सभी राजपालों की बैठक बुलाकर पांचवीं अनुसूची क्षेत्रों में लागू बन कानूनों, वन अधिकार अधिनियम और पेसा (हररअ) एक्ट के प्रावधानों की व्यापक समीक्षा करवाएं। उन्होंने कहा कि डेडियापाड़ा एक अनुसूचित क्षेत्र है, जहां आदिवासियों के जल, जंगल और जमीन के अधिकारों की सुरक्षा जरूरी है।

हनुमान मंदिर में लाखों की चोरी, चांदी की प्रतिमा बांसुरी और हार ले गया

झाबुआ। झाबुआ जिले के थांदला में गुरुवार-शुक्रवार की दरमियांनी रात अज्ञात चोरों ने एक प्राचीन हनुमान मंदिर को निशाना बनाया। चोर मंदिर से लाखों रुपए की चांदी की प्रतिमा और आभूषण चुराकर फरार हो गए। शुक्रवार सुबह जब मंदिर के पुजारी वहां पहुंचे, तब उन्हें गर्मगृह का ताला टूटा होने और सामान बिखरा होने से चोरी का पता चला। इस घटना से स्थानीय श्रद्धालुओं में गहरा आक्रोश है। शुरूआती जांच के अनुसार, चोर मंदिर के पीछे लगी लोहे की जाली को काटकर अंदर दाखिल हुए थे। चोरों ने हनुमान जी की करीब 525 ग्राम वजन की चांदी की प्रतिमा, भगवान कन्हैया की चांदी की बांसुरी और दो चांदी के हार चुराए हैं। चोरी गए इन आभूषणों और प्रतिमा की कुल अनुमानित कीमत 2 लाख रुपए से अधिक बताई जा रही है। मंदिर के सीसीटीवी फुटेज खंगालने पर पुलिस को एक संदिग्ध व्यक्ति दिखाई दिया है, जिसके आधार पर जांच की जा रही है।

आमने-सामने से टकराए दो कंटेनर, ड्राइवर की मौके पर मौत

धार। धार जिले के राजोद थाना क्षेत्र अंतर्गत सरदापुर-बदनावर स्टेट हाईवे पर शुक्रवार शाम ग्राम लाबरिया के पास दो कंटेनरों की आमने-सामने भीषण टक्कर हो गई। यह हादसा इतना जबरदस्त था कि एक कंटेनर का अगला हिस्सा पूरी तरह क्षतिग्रस्त हो गया। टक्कर के बाद एक कंटेनर का चालक केबिन में बुरी तरह फंस गया। गंभीर रूप से फंसने के कारण उसकी मौके पर ही मौत हो गई। खबर लिखे जाने तक चालक का शव कंटेनर के केबिन में ही फंसा हुआ था, जिसे निकालने के लिए क्रेन मशीन और अन्य संसाधनों की मदद से रेस्क्यू अभियान जारी था। वहीं, दूसरे कंटेनर के चालक को घायल अवस्था में बाहर निकाल लिया गया। उसे प्राथमिक उपचार के लिए तत्काल अस्पताल भेजा गया है। हादसे की सूचना मिलते ही राजोद थाना पुलिस और खयलन-112 की टीम मौके पर पहुंची। दुर्घटना के कारण हाईवे पर वाहनों की लंबी कतार लग गई। पुलिस ने यातायात नियंत्रित करते हुए क्षतिग्रस्त कंटेनरों को हटाने और चालक के वर को बाहर निकालने की कार्रवाई शुरू की।

नकाबपोश बदमाश 80 हजार नकद मंगलसूत्र ले उड़े, बाहर से लगाया ताला

धार। धार शहर की शुक्ला कॉलोनी में गुरुवार-शुक्रवार की दरमियांनी रात एक बुजुर्ग दंपति के घर चोरी की वारदात हुई। नकाबपोश बदमाशों ने घर में घुसकर करीब 80 हजार रुपए नकद, एक सोने का नाक का कांटा और मंगलसूत्र चुरा लिया। वारदात को अंजाम देने के बाद बदमाश बाहर से मकान का ताला लगाकर फरार हो गए। पीड़ित परिवार के अनुसार, चोर घर के पीछे बने शौचालय के पास की करीब एक फुट चौड़ी खिड़की के लोहे के सरिए काटकर अंदर दाखिल हुए। उन्होंने अकामरी का ताला तोड़कर लगभग 70 से 80 हजार रुपये नकद, एक पुराना सोने का नाक का कांटा और सोने का मंगलसूत्र चोरी किया। बुजुर्ग महिला शारदा शर्मा ने बताया कि देर रात जब वह बाथरूम जाने के लिए उठीं, तभी उनके सामने एक नकाबपोश बदमाश हाथ में हथियार लिए खड़ा था। अचानक चोर को सामने देखकर वह घबरा गई और हथियार होने के कारण डर के मारे शोर भी नहीं मचा सकीं। उस समय उनके पति सो रहे थे। वारदात के बाद बदमाशों ने पूरे घर का सामान अस्त-व्यस्त कर दिया और मुख्य दरवाजे पर बाहर से ताला लगाकर फरार हो गए। घटना की जानकारी लगने पर अभिप्रकाश शर्मा ने नौगांव थाना पुलिस को सूचना दी। पुलिस मौके पर पहुंची, घटनास्थल का निरीक्षण किया, साक्ष्य जुटाए और मामला दर्ज कर जांच शुरू कर दी।

एआई और आईओटी से स्वच्छता का नया मॉडल बनाएगा इंदौर

आईआईएम के साथ तकनीक के सहारे कचरा, सीवरेज और जल प्रबंधन पर होगा रिसर्च

दैनिक अवन्तिका ►► इंदौर

देश के सबसे स्वच्छ शहर इंदौर की सफाई व्यवस्था अब ऑर्टिफिशियल इंटेलिजेंस और इंटरनेट ऑफ थिंग्स जैसी आधुनिक तकनीकों की मदद से और अधिक स्मार्ट बनाई जाएगी। इसके लिए इंदौर नगर निगम और आईआईएम इंदौर के बीच जल, स्वच्छता और ठोस अपशिष्ट प्रबंधन को लेकर दो वर्षीय संयुक्त अनुसंधान एवं तकनीकी सहयोग शुरू किया जाएगा।

महापौर पुष्पमित्र भार्गव की अध्यक्षता में हुई मेयर-इन-काउंसिल की बैठक में इस प्रस्ताव को मंजूरी दे दी गई। योजना के तहत आईआईएम इंदौर का सेंटर ऑफ एक्सिलेंस और नगर निगम मिलकर चरणबद्ध तरीके से शहर की स्वच्छता



व्यवस्था का वैज्ञानिक अध्ययन करेगे। उद्देश्य इंदौर के स्वच्छता मॉडल को तकनीक आधारित, अधिक प्रभावी और भविष्य की जरूरतों के अनुरूप विकसित करना है। अगस्त से दिसंबर 2026 तक पहले चरण में ठोस

अपशिष्ट प्रबंधन प्रणाली का मूल्यांकन किया जाएगा। इसमें डोर-टू-डोर कचरा संग्रहण, परिवहन व्यवस्था की कार्यक्षमता और उपचारित अपशिष्ट जल के पुनः उपयोग की संभावनाओं का अध्ययन किया जाएगा।

ईडी की जांच तेज, सहकारी समिति की जमीन बेचकर फंड गबन का आरोप

हाउसिंग सोसायटी घोटाला में 4.64 करोड़ रुपये की हेराफेरी

दैनिक अवन्तिका ►► इंदौर

इंदौर की चर्चित नवभारत हाउसिंग सोसायटी में करोड़ों रुपए के घोटाले को लेकर प्रवर्तन निदेशालय (एन) ने अपनी कार्रवाई तेज कर दी है। करीब 4.64 करोड़ रुपए की वित्तीय अनियमितताओं और जमीन घोटाले से जुड़े मामले में ईडी ने आरोपी श्रीकांत घंटे, सुभाष चंद्र दुबे, राकेश जैन, अंतिम जोशी और आनंद शाह के खिलाफ मनी लॉन्ड्रिंग निवारण अधिनियम (पीएमएलए) के तहत विशेष न्यायालय, इंदौर में चालान पेश किया है। मामले में कोर्ट ने आरोपियों को नोटिस जारी कर सुनवाई की प्रक्रिया शुरू कर दी है।

यह मामला इंदौर के एमजी रोड थाने में दर्ज एफआईआर से जुड़ा है, जिसमें नवभारत गृह निर्माण सहकारी समिति के आरोपियों को नोटिस जारी कर सुनवाई की प्रक्रिया शुरू कर दी गई है।



लगाए गए थे। इसी एफआईआर के आधार पर ईडी ने धनशोधन (मनी लॉन्ड्रिंग) के पहलुओं की जांच प्रारंभ की थी। ईडी के अनुसार, घोटाले से प्राप्त धन को विभिन्न स्टरोर पर खपाया गया और बाद में उससे अचल संपत्तियां खरीदी गईं। जांच में यह भी सामने आया है कि गबन की गई राशि को वैध दिखाने के लिए कई वित्तीय लेन-देन किए गए, जिन्हें धनशोधन की श्रेणी में

माना गया है। ईडी ने इस मामले में कार्रवाई करते हुए 12 फरवरी को पीएमएलए-2002 के तहत आरोपी श्रीकांत घंटे और सुभाष चंद्र दुबे के नाम पर दर्ज करीब 64 लाख रुपए मूल्य की अचल संपत्तियां अस्थायी रूप से कुर्क (अटैच) कर दी थीं। एजेंसी का कहना है कि मामले में अभी भी जांच जारी है और आगे और खुलासे हो सकते हैं।

पीसीपीएनडीटी नियमों के उल्लंघन पर बड़ी कार्रवाई

महिला क्लिनिक और सोनोग्राफी सेंटर का रजिस्ट्रेशन सस्पेंड

दैनिक अवन्तिका ►► इंदौर

इंदौर में पीसीपीएनडीटी अधिनियम के सख्त पालन को लेकर प्रशासन ने एक बड़ी कार्रवाई की है। कलेक्टर शिवम वर्मा के निर्देश पर खंडवा रोड स्थित डॉ. दीक्षा वुमेन्स क्लिनिक सर्व सोनोग्राफी सेंटर का पीसीपीएनडीटी पंजीयन निलंबित कर दिया गया है। साथ ही केंद्र के संचालन पर तत्काल प्रभाव से रोक लगा दी गई है।

दरअसल लक्ष्य चौराहा, रानीबाग स्थित क्लिनिक का औचक निरीक्षण पीसीपीएनडीटी की नोडल अधिकारी डॉ. निर्मला अखण्ड और पर्यवेक्षण दल की सदस्य दीपमाला बामने द्वारा

किया गया था। निरीक्षण के दौरान कई महत्वपूर्ण अनियमितताएं सामने आईं। जांच में पाया गया कि क्लिनिक में डॉ. पूतम रायकवार द्वारा ओपीडी संचालित की जा रही थी, जबकि केंद्र का रजिस्ट्रेशन और अनुमतियां डॉ. दीक्षा छात्रिया के नाम पर दर्ज हैं। अधिकारियों ने इसे प्रथम दृष्टया पीसीपीएनडीटी अधिनियम के प्रावधानों का उल्लंघन माना।

निरीक्षण में सामने आए तथ्यों की जानकारी तत्काल सीएमएचओ डॉ. माधव प्रसाद हासानी को दी गई। इसके बाद 29 जून को निरीक्षण दल ने केंद्र के सभी आवश्यक दस्तावेज, रजिस्टर और अभिलेख सीज कर लिए थे तथा मामले को विस्तृत जांच

शुरू की गई। सीएमएचओ द्वारा प्रस्तुत जांच प्रतिवेदन और उपलब्ध दस्तावेजों के आधार पर कलेक्टर शिवम वर्मा ने 3 जुलाई को केंद्र का पीसीपीएनडीटी पंजीयन निलंबित करने का आदेश जारी किया। साथ ही सोनोग्राफी सेवाओं के संचालन पर भी रोक लगा दी गई।

कलेक्टर वर्मा ने संबंधित पक्षों को नियमानुसार नोटिस जारी करने और प्रकरण में आगे की वैधानिक कार्रवाई सुनिश्चित करने के निर्देश दिए हैं। प्रशासन ने स्पष्ट किया है कि पीसीपीएनडीटी अधिनियम के उल्लंघन के मामलों में जिले में लगातार निगरानी और सख्त कार्रवाई जारी रहेगी।

इंदौर निगम का सहायक प्रभारी सिटी फॉरेस्ट निलंबित

दैनिक अवन्तिका ►► इंदौर

इंदौर नगर निगम में काम करने वाले सहायक प्रभारी सिटी फॉरेस्ट मिटुल सोनी (मूलपद - स्वच्छता निरीक्षक) को नगर निगम कमिश्नर क्षितिज सिंघल ने निलंबित कर दिया है। सोनी ने अपने पद का दुरुपयोग करते हुए सिटी फॉरेस्ट से निगम अधिपत्य की लकड़ी बेचने में संलिप्तता होने से निगम को वित्तीय क्षति पहुंचाई। निगम कमिश्नर ने सोनी को निलंबित करने

लकड़ी बेचने का वीडियो हुआ था वायरल, विभागीय जांच भी होगी

के साथ ही विभागीय जांच के भी आदेश दिए हैं। मिटुल सोनी द्वारा सिटी फॉरेस्ट से नगर निगम के

अधिपत्य की लकड़ी बेचने संबंधी जानकारी का वीडियो सोशल मिडिया पर वायरल हुआ है, जिसमें सहायक प्रभारी सिटी फॉरेस्ट की संलिप्तता होने की जानकारी न्यूज में प्रसारित होना गंभीर कदाचरण की श्रेणी में होकर प्रथम दृष्टया भ्रष्टाचार में संलिप्तता होना दशार्ता तथा सोनी का यह कृत्य निगम हित के प्रतिकूल होकर मध्य प्रदेश सिविल सेवा (आचरण) नियम 1965 के विपरित होने से सोनी को निलंबित कर जांच करने के आदेश दिए हैं।

जॉब का झांसा देकर छात्र से 44 हजार रुपये की ठगी

दैनिक अवन्तिका ►► इंदौर

इंदौर के एक छात्र के साथ ऑनलाइन ठगी का मामला सामने आया है। जॉब दिलाने का झांसा देकर ठगों ने उससे अलग-अलग बहानों से करीब 44 हजार रुपए ऑनलाइन ट्रांसफर करा लिए। मामले में एमआईजी पुलिस ने एफआईआर दर्ज कर जांच शुरू कर दी है।

एमआईजी पुलिस के मुताबिक, नेहरूनगर निवासी राजेश पुटीदार ने शिकायत में बताया कि 17 जून को उसके पास एक मोबाइल नंबर से कॉल आया। कॉल करने वाली युवती ने अपना नाम अनुष्का बताया और कहा कि जॉब के लिए किया

सका आवेदन चयनित हो गया है। उसने कुछ व्यक्तिगत जानकारी और फील्ड संबंधी विवरण मांगा। इसके बाद बताया कि डेटा एंट्री की नौकरी के लिए उसका चयन हुआ है और जल्द ही टेलीफोनिक इंटरव्यू होगा। इस दौरान एक रेफरेंस आईडी भी मांगी गई। युवती ने चयन प्रक्रिया के नाम पर 1,800 रुपए एक अकाउंट में जमा करने को कहा। उसने भरोसा दिलाया कि 50 रुपए काटकर बाकी राशि चयन प्रक्रिया पूरी होने के बाद लौटा दी जाएगी। इसके बाद दूसरे व्यक्ति का कॉल आया। उसने कहा कि इंटरव्यू मोबाइल पर ही होगा और उसके लिए तैयार रहें।

बिना ऑपरेशन कान के मत्वाद से मुक्ति कटे कान जुड़वाएं

किडनी की पथरी का अंत तुरंत निःशुल्क दत्ता प्राप्त करें



डॉ. पी.पी. ओझा

कर्ण रोग विशेषज्ञ

9425360006, 9425107617

प्रति शनिवार को मिले निकास चौराहा बुधवारिया, उज्जैन

आईओटी से होगी सीवरेज की निगरानी

दूसरे चरण में सार्वजनिक शौचालयों के संचालन के लिए नए वित्तीय मॉडल तैयार किए जाएंगे। साथ ही क्लब आधारित सीवरेज मॉनिटरिंग सिस्टम का परीक्षण किया जाएगा। अपशिष्ट प्रबंधन से जुड़ी नई तकनीकों और नवाचारों का डिजिटल डेटाबेस भी तैयार किया जाएगा।

एआई करेगा भविष्य की जरूरतों का आकलन

अप्रैल से सितंबर 2027 तक तीसरे चरण में संस्थागत क्षमता विकास और भविष्य की योजना पर काम होगा। इस दौरान अकआधारित पूर्वानुमान और निर्णय सहायता प्रणाली विकसित करने की संभावनाओं का अध्ययन किया जाएगा, ताकि जल, स्वच्छता और अपशिष्ट प्रबंधन से जुड़े निर्णय अधिक सटीक, वैज्ञानिक और प्रभावी हो सकें।

दूसरे शहरों के लिए बनेगा मॉडल

महापौर पुष्पमित्र भार्गव ने कहा कि इंदौर ने स्वच्छता के क्षेत्र में लगातार देश का नेतृत्व किया है। अब तकनीक, रिसर्च और इनोवेशन के जरिए इस मॉडल को नई ऊंचाइयों तक ले जाने का लक्ष्य है। उन्होंने कहा कि आईआईएम इंदौर के साथ यह साझेदारी डेटा आधारित और स्मार्ट समाधान विकसित करेगी, जिससे शहर की स्वच्छता व्यवस्था अधिक पारदर्शी, टिकाऊ और वैज्ञानिक बनेगी। साथ ही इंदौर का यह मॉडल देश के अन्य शहरों के लिए भी मार्गदर्शक साबित होगा।

महापौर ने जलभराव प्रभावित क्षेत्रों का किया निरीक्षण



दैनिक अवन्तिका ►► इंदौर

बारिश के कारण शहर में जलभराव और अन्य परेशानियों से बचाव के लिए नगर निगम द्वारा की जा रही तैयारियों को देखने महापौर पुष्पमित्र भार्गव शनिवार को खुद मैदान में उतरे। उन्होंने कई इलाकों में ग्राउंड की स्थिति दिखाई। इस दौरान उन्होंने विशेष रूप से भमोरी इलाके का चेक किया और पूर्व में दिए गए निर्देशों के पालन का रिव्यू किया।

इस दौरान महापौर ने अधिकारियों को स्पष्ट निर्देश दिए कि जिन जगहों पर हर साल बारिश के दौरान जलभराव की समस्या आती है। वहां पहले से

प्रभावी व्यवस्था सुनिश्चित करें। उन्होंने कहा कि सभी अपर आयुक्त, जौनल अधिकारी और निगम अमले को पहले ही संवेदनशील इलाकों की पहचान कर जरूरी काम समय पर पूरा करने के निर्देश दिए गए थे। भमोरी इलाके के रहवासियों ने महापौर को बताया कि पहले तेज बारिश के बाद दो से द्वाइ घंटे तक पानी भरा रहता था, लेकिन इस बार निगम द्वारा किए गए कामों के कारण पानी तेजी से निकला और स्थिति में सुधार देखने को मिला। महापौर ने अधिकारियों से कहा कि जहां अभी भी कुछ काम बचे हैं, उन्हें प्राथमिकता के आधार पर जल्द से जल्द पूरा किया जाए।

मुख्य निर्वाचन आयुक्त ज्ञानेश कुमार इंदौर पहुंचे

लोकतंत्र की मजबूत नींव हैं बीएलओ

दैनिक अवन्तिका ►► इंदौर

भारत के मुख्य निर्वाचन आयुक्त ज्ञानेश कुमार शनिवार को इंदौर पहुंचे। एयरपोर्ट पर प्रशासनिक अधिकारियों ने उनका स्वागत किया। इंदौर आगमन पर उन्होंने कहा कि देवी अहिल्याबाई होलकर की पावन नगरी में आना उनके लिए सौभाग्य की बात है। उनका यह दौरा बूथ लेवल ऑफिसर्स (बीएलओ) से संवाद और चुनावी व्यवस्थाओं की समीक्षा के उद्देश्य से है। मुख्य निर्वाचन आयुक्त ने कहा कि बूथ लेवल ऑफिसर्स



चुनाव आयोग की पूरी व्यवस्था के आधार स्तंभ हैं। मतदाता सूची के संधारण से लेकर चुनाव प्रक्रिया को जमीनी स्तर पर सफल बनाने तक बीएलओ की भूमिका बेहद महत्वपूर्ण है। उन्होंने कहा कि लोकतंत्र को मजबूत बनाने में बीएलओ की प्रतिबद्धता और परिश्रम का महत्वपूर्ण योगदान है। उन्होंने विशेष गहन पुनरीक्षण

(एसएआर) अभियान का उल्लेख करते हुए कहा कि मुख्य निर्वाचन पदाधिकारी के नेतृत्व में संभागआयुक्तों, जिला निर्वाचन अधिकारियों, निर्वाचन पंजीकरण अधिकारियों और बीएलओ ने मिलकर उत्कृष्ट कार्य किया है। इस अभियान ने मध्य प्रदेश को देशभर में एक आदर्श के रूप में स्थापित किया है, जिस पर पूरे देश को गर्व है। ज्ञानेश कुमार ने प्रदेश के मतदाताओं तथा चुनावी प्रक्रिया से जुड़े अधिकारियों और कर्मचारियों की सराहना करते हुए कहा कि लोकतंत्र की सफलता में प्रत्येक चुनाव कर्मी की अहम भूमिका है।

जय श्री महाकाल



ऑल कस्ट्रक्शन वर्क के लिए एजेक्स फ्लोरी 2300 के.जी. किराये से 24 घंटे उपलब्ध है।

ए.के. सिंह मो. 7748813792

सिविल इंजीनियर की आवश्यकता है।

देवास रोड, आरके क्लब कॉलोनी, अधिलाषा के पीछे, उज्जैन

सीमेन्ट आर्टिकल के थोक एवं खेरची विक्रेता

ए.के. ट्रेडर्स

फ्रन्ट एलिवेशन, फैन फलावर, फलावर बार्डर, कालम कुम्भी, कवेलु ब्लाक, बिल्सी, राजधानी पेटर्न मेहराब खम्भे डिजाईन वाले, लालटेन, तोड़ी पे. आर.सी.सी. चैम्बर, ड्रेनेज लाईन एवं समस्त

ऑफिस : 220/5, नामदार, रवीदास धर्मशाला के सामने, उज्जैन (म.प्र.)
अखलाक हुसैन, मुस्तकिम हुसैन
मोबाइल 9827253852, 83192 9962, 7869555897

हस्तेखाएं बोलती है कब? क्यों? कैसे?

जीवन की कठिन परेशानियों कायर नहीं चलना, विवाह या प्रेम विवाह में बाधा, कर्ज का बोझ, गृह कलेश, मानसिक आशति व आर्थिक समस्याओं का सटीक हल प्राप्त करें। शुद्ध उन्नत पत्रिका बनाने व पत्रिका मिलान हेतु सम्पर्क करें।

पं. रूपेश रमेशाचंद्र नाहर (M.A. Astrologer)

प्रसिद्ध ज्योतिषाचार्य , भारतीय ज्योतिष विज्ञान संस्थान

नानाखेड़ा बस स्टेशन के पीछे, ए-5/8, महाकाल वाणिज्य केन्द्र, साईं पैलेस होटल के सामने, उज्जैन
नोट- फोन पर समय लेकर मिले। समय दोपहर 1 से 5 बजे तक

मोबाइल- 9827007312, 98277-33384
(web :www.jyotishdham.in)